

ଆଢ଼େଇଂଫୀ

ନୁଂଶିନବନା ଇଂହନାଶି



02, 2 PAN

Q1, 2

ગાલ્પનાં

પ્રમાણપત્ર નંબર

૧૨૩૪૫
૬૭૮૯૦
૧૨૩૪૫
૬૭૮૯૦

NUNSHINABANA INGHANSI— a play by Panthou Laioiba, Wangkhei Hijam Leirak, Imphal, Published by Dr Th. Munindro, Khurai Thangjam Leikai, Chingangbam Leirak, Imphal East, Manipur in 2011.



০২, ২ PAN ০১২
থাংজম মুনিদ্রো, খুরাই থাংজম লৈকাই,
চিংগাম লৈরক, ইম্ফাল ইষ্টা লৈবনা 'ইমা
লৈশেম কলচরেল ইন্সটিটিউট'কী মন্ত্ৰ শিন্দুনা
ফোঙজবা।

মখুম : অইবা মশা
অহানবা ফোঙবা : ২০১১
মমল : লুপা ১৫০/-
ফংফম থোকপা : অফোঙবা
মশীং : ৫০০

ফংফম : রাজেশ বুক, গভৰ্ণর রোদ, ইম্ফাল
জোব সেন্টর, বাবুপাড়া, ইম্ফাল
অফোঙবা মশা।

লাইরিক অসিদা যাওরিবা শরুক অমন্তা অইবা অমদি অফোঙবগী অয়াবা
য়াওদনা শীজিন্নবা, লৌথোকপা, নমথোকপনচিংবা তৌবা য়ারোই। দ্রামা
অসিমক লাইওইবা পন্তৌ ইপাদগী রূপমহল থিয়েটরনা শাল্লনবা নিজন্তে।
কনাগুশ্বনা দ্রামা অসি নুংশিবিদুনা শাল্লবীগে হায়রবদি পন্তৌগী থৌজাল অমসুং
'ইমা লৈশেম কলচরেল ইন্সটিটিউট'তগী অয়াবা য়াওদনদি শাল্লবীগনু।

নম্ফম : ঐজ্ঞা ইন্টরপ্রাইজেস, কৈশামপাং, ইম্ফালা।

পুনেমজরি

রাখলগী তরঙগী লৈকোল্লভরা
পুক্রিংগী ইহ্লকী লৈকোলদরনে
মীস্নাগী লৈতেংগী লৈচল্লা ?
ইহ্লকী পুক্রিংগী মমিরনে
পুমশুম শুমহৎলেনে থস্মায়সে
ঙাওরেনে মীওইপোক ঐতবু
কৌরগেনে লৈয়েংসিগী খোঞ্জেলসিনা
হাদ পছৌ, হাদ পছৌ লাইওইবা !
মণিপুর ইমাগী তম্পাকথকী লনকৈনি
চেহ্নরক্বা রাইগী ঈচেল
ওইহ্লিনে মিকুপসিদা সনাগী লাইজ
ওইরক্বিনে মীংয়েংসিগী লুপাগী কোঙ্গোল
লোয়নাইদ্রবা চৈচৎকী লংলানি
পুল্লিনবিরবদা মীওই কয়াগী থস্মায়
চরৈ অদুগী নাওয়োম ফি
মামৈদকো খল্লিদকো পুক্রিংসিনা
লনকৈগী ময়াইগী মঙাল
ফংজরক্বা মীংস্নাসিগী মীংয়েংনা
লাহ্নেক্বগে মপাসে থাংওমদেনে
নীংশিংলরোই মিকুপ কাউওমদেনে
ইপাঙ্গলগী ইথৌনানা ঈপাক্ত থোংবু শাদুনা
পুক্রিং অসিনা নৌরেল ওই
হকচাংসিমক্বা হীরেল ওই
য়াইবীরেল অসিনা হীথক্তা তোং
খোঙদোইজরক্বিবা নচাবু থৌজানবীয়ুকো
পুনেমজরি যাইবীরেলসিমক্বা
কোংয়াং চৈশু তিংনা তাবগুম,
হাদ পছৌ, হাদ পছৌ লাইওইবা !

ইম্ফাল,

তাং ২৯-০৩-২০১১

তোল্লাবা নচা

ববা ডা : থাংজম মুনিন্দ্রো

ৰাহৈ অমনীদং



পন্থৌগী চাংলেপ্নবা খোরজৈদগী থোক্কপা ফস্বাক কুন্মৈগী ময়েক
“নুংশিনবনা- ইংহনশি” তশেংনমক তাইবঙ মপুনা তাইবঙদা পীনবীৰকপা,
তাইবঙনদি মীরাইবীৰবা নুংশিনবা হায়বা ইহ্ল অসিগী থোংলবা পাউজেল
অমনি হায়বা তাই । মতমগী মৈবা- মরক অসিদা ইংবা তপ্পা নাক-য়েং অমা
শেমশি হায়বা তারবদি নুংশিবা অমদি নুংশিনবা তঙায়মক ফদনা চঙই হায়বা
অশেংবা ৰাফম অসিনা পোল্লোইনবা ময়েক অসিনা হামচৎনরবা হাপোই-
হাপোইৰবা পুন্নি অসিবু যাইফমিন্দিবগী মায়ওন অমদা পুরক্লবা পোরম অমা
য়াংলি । ‘ঐ’ ‘ঐ’ দা ফরবদা লেমহৌরিবা ‘ঐ’না ফরোইদবগী ৰা লৈতে । ঐ
অমনা ঙাল্লবদা পূম্মক ঙানগদবনি । ঐনা মুশিন মুরগা অতৈদা পাশোং থিরুবা
কান্নরোই । ফজরবা লমথুংনি । লমথুং অসিদা পান্দমলিবা কুন্মৈ অমনি। পাবা
য়াবা পোথোক অমনি ।

ফস্বাক কুন্মৈ অমগী মীংয়েংদা য়েংবদা নোপ্পপ তৌবা মতাং খরদি অদুম
মৰৈ । নৌৰীবা খোরজৈগী হৌনবনি । খোঙথাংনা লেপত্ৰগদি মৰীক হেন্না চুম্মকনি।
থমোয় অমদি থৰায়গী পাউজেনদি ঈপাক্লি । মখা মথং মথং থোক্কপা ওইসনু।

এলাংবম দিনমনি

কাঞ্চিপুৰ,

গেস্ত ফেকলটি

মাৰ্চ ২৫, ২০১১ ইং

মণিপুৰী মশঙ (দিপাটিমেন্ট)

মণিপুৰ তাইবঙ মহৈকোল

ৰাহৈ অমা অনীদং



খৌজানবিয়ুকো পন্থৌ

লাইওইবা পন্থৌগী “নুংশিনবনা ইংহনশি” হায়রিবা দ্ৰামাগী লাইরিক অসি পন্থৌগী খৌজান্দগী অনীৰক অহ্লুক প্ৰেসতা লৈরিঙৈদা পাজৰে। য়াম্মা খঙ-হৈৰে খঞ্জদুনা লাইরিক অসিগী বানানগী অশোয় অঙাম য়েংবা নংচদে। পন্থৌগী য়াথং ইঞ্জবনি। ৰাহৈ অমা অনীদং লাইরিকসিগী মৰমদা ফোঙদোকচৰিবসিসু পন্থৌগী য়াথংদগীনি। মীওইবা অমসুং লাইওইবগী ময়াই অনী তুনা য়াওৰবা পন্থৌগী খূদোল ওইবনা তোপ-তোপ্পা মহাউ অমদি ফংই। পন্থৌগী খৌজান্দগী হৌজিক ফাওবদা পাত্ৰবা দ্ৰামাশিংদগী খেলনা ফংবা মহাউ অমা পন্থৌগী “নুংশিনবনা ইংহনশি” হায়বসিদগী ফংবা ঙমজৈ।

লাইরিক অসি সিন ১৩না শান্নবা তেস্তক তৌবা ইচম চম্বদি উৰগা মতিঙ লৈবা মহাউ অমদি পীবা ঙম্বা হৌজিক-হৌজিক ওইরিবা নুংশিনদবগী য়েংথিনবগী তীলনা তপ্প-তপ্পা চীকথংতুনা অফবা, নুংশিনবা অমসুং ফিদম্বিংঙাই ওইবা ইমুংগী মশীং থীবদা ৰাৱবা ঙসিগী তাইবঙপান অসিদা পন্থৌগী লাইরিক অসি তশেংনমক লমজিং মৈৱানি। দ্ৰামাগী মচললোমদা পানশিন্দুনা মীংয়েং থমজনবগীদি ইতিক-ইপা চাজদ্ৰি। অদুবু লাইওইবা পন্থৌনা খৌজানবিনীংলিবা পৃক্লিংলোন অসিমক তশেংনমক মপান নাইদ্রবা মঙালগী মশক্লি হায়জনীংই। মচা-মনাই ওইবা তাইবঙ মীওইববু অফবা ফিদম্বিংঙাই ওইবা নুংশিনবগী লংলানা পুনবা পামজবা অচৌ-মচা খায়দ্রবা পন্থৌনা পামজবা ফোঙদোক্লিংবা ৰাখল্লোন্দুমক অপাবশিংদা লায়না খঙহনবা ঙম্বা লাইরিকনি।

- (iv) -

লাইরিক অসিগী মতুংদসু অসিগুস্বা মমল য়ান্নবা লাইরিক কয়া পুথোকপীদুনা
তংদু-লৈতানা হিংবদা বারবা মচা- মনাইশিংবু লৌশিংগী মৈরা থানবীদুনা নে- না
তাৰা পুন্নি মহিং অমদা হিংহনবীনবা খৌনিজরি।


তাং ১২।৪।২০১১ ইং
শজিবুগী ৯নি পানবা

ডা তোইজম তম্ফা
এসোসিয়েট প্ৰোফেসাৰ
মণিপুৰী মশঙ
মণিপুৰ তাইবঙ মহৈকোল,

পন্থৌ থৌজানবিয়ু

থৌগনচরিবা নচাগী পৃক্লিং

অহৌবদা লাইওইবা পন্থৌবু খুরুমজরি । লাইওইবা ইপা পন্থৌগী “নুংশিনবনা ইংহনশি” হায়রিবা দ্রামা লাইরিক অসিগী মরমদা রাইহৈ খরা ফোঙদোকচরিবা নচা ওইবা ঐগীদি মপাল নাইদনা নুংঙাইজবনি ।



লাইরিকসিগী লমদা ফোঙদোকচরিবা ঐদি সাহিত্যগী মীসু নংচদে । নন্তে হায়রিবা ঐসু লমসিদা নকশিল্লুদবনা লাপুকা লৈজরুবা ওসিনা অমুক নকশিজ্ঞবক্লুবা । চুম্বতগী সমাজ অসিদা থোকাংবা থোকহনীংবা থৌদোক রাথোক ময়াম অসিদা রাজবা মীশক অমনি ।

লাইওইবা পন্থৌবু অমসুং পন্থৌগী মমল নাইদবা মীওইবদা পীরিবা যাইগী মশক ওইরিবা লাইরিকসিবু মশক খঙবা অরায়বা অমদি নন্তে । মসিদি যান্না লুবা অমদি পুকচেল শেংনা কথোকপা চঙবা শিল্পা অমনি । ইশামক্তি ইতিং তিংনা লাইওইবা পন্থৌবু নিংজবা মীশক অমনি । ইপাবু মশক খঙনবা হোৎনজবা অমদি ইপাবু মশক মপুং ফানা খঙজদবা মীওইবা অমনি ।

ঐনা ইপাগী মরমদা খঙজবা খরদং পঞ্জবা তারবদি ইপা পন্থৌ মীওইববু অচৌ পীশক খাইদনা, লায়রবা ইনাকখুনবা খাইদনা নুংশিবা, মীওইবগী যাইফনবদা খনজরিবা মীওইবা লক্তা লৈবা লাইওইবা মীনি । নোংমগী মতম অসিগী শরুক খরদং পোথাবগী মতম লৌরগা অরেন্সদি মীওইবগী যাইফনবগীদমক কথোক্লুবা লাইওইবনি । ইপা পন্থৌদি মপুং মরৈ ফারবা নাংকী অমসুং মৈতৈ কলচরগী মইহৈ লোইশঙ অমগুশ্বনি । হীরম অসিদা রাহং খুদিংগী মীওইবদা পীবা মপুং ফাবা পাউখুম লৈ । ইপানা পাউদমবিবদি অরাংপা যাওদবা লোয়বা নাইদবা যাইগী ঈফুংকুশ্বনি । মীওইবা ঐথোয়না খুনজিনবা রাংপা অমসুং হৈতবগী বাদনি ।

ইপা পন্থৌগী “নুংশিনবনা ইংহনশি” হায়রিবা লাইরিক অসি অতেনবা মতমগী মনুংদা অচিনবা পুংফমগী মরক্তা ইপা পন্থৌগী রাখন্দগী চেহুরকপা য়াৰাগী ঈচেলবু

লাইফমগী ইচা মেমচা (ময়ামগী ইচে মেমচা) না খুনজিঞ্জুনা 'ইমা লৈশেম কলচরেল ইন্সটিটিউট'না লাইরিক ওইনা পুথোকপীবনি ।

লাইরিক অসিদা সমাজ অসিদা থোকপা থৌদোক- বাথোক অমবু য়াম্মা শেংনা ইমাঙদা থোকপদৌনা য়েকই । ঙাঙনরিবা রাইহে- রাতা কাচিন কোয়া য়ৌই। য়াম্মা ফজনা নাম্মা চংলি । ইমাঙদা থোকপদৌনা তৌই । ফজৈ, তাবদা নুংঙাইহল্লি, কপহল্লি, নোকহল্লি । ইপাগী থৌজান্দগী লাইরিক অসি ইরিঙৈ মনুংদা খুম্ননগী পুংফমদা ইপাগী য়াথংদগী লাইফমগী ইচে মেমচানা তাংকক নাইনা পাদুনা লাইরিক অসিগী মহাও- ফংজহৌই । শক্তম লাংলিবশিংনা ফোঙদোকলিবা অসি মপুং ফাই । মতাং অসিদা ঐঙোন্দা ফাওজবদি পহৌদি থোঙ্গাল রাংমা লানথোক্তবা লাইওইবনি । অসুক ফজথ্রবা শক্তম লাংলিবশিংবু মতৌ করম্মা য়েকলিবনো? রাহং অসিগী পাউখুমদি মী মরক্তা লৈবা লাইওইবা মী ওইবনা ওম্বনি হায়বা অসি নক্তবা পাউখুম অমা থোরকউ হায়বা য়াদে । কয়াদা মমল য়ামথ্রবা মীওইবা লক্তা লৈবা লাইওইবা পান্হীনা মীওইবদা পীরিবা দান ।

লাইরিক অসিবু পুথোকপদা মরুওইবা থৌদাং লৌবিখিবি লাইফমগী ইচা মেমচাবু থাগৎচরি । মতেং পাংবীখিবশিং মরুওইনা বনানগী অশোয় অঙাম য়েংবিখিবা শ্রীএলাংবম ওজা দীনমনি অমদি ঐগী ইনাওনুপী শ্রীমতী তোইজম নিঙোল রাইখোম ওংবী তম্ফা দেবীবু থাগৎচরি । লোয়ননা লাইরিক অসিবু নস্বীখিবা ঐজ্ঞা ইণ্টরপাইজেসকী প্রোপাইটর শ্রী কে. নিলাচন্দ্র শম্মগী মফমদা তৌবিমল খঙবা উৎচরি । লাইওইবা ইপা পহৌগী ময়েক্তদি বনানগী অশোয়বা অরানবা য়াওখিদি অদুবু খুনজিঞ্জুবা ঐথোয়না রাংপদগী য়াওখিবা অরান- অহুইদি মথংগী খুংনমদা শেমদোকচগনি ।

লাইরিকসিদা 'নুংশিবা' হায়বা অসিনা মীওইববু শাউহন্দে, ধম্মা খায়দে, অমগা অমগা তুং কোইনা পূন্না হিংমিন্নবগী অফবা লম্বেল অমনি হায়বদু তাকই । নুংশিবগী লীপুন্দগী হেন্না কনবা লীপুন অমা লৈতে হায়বা উংলি । অফবা চান্ন- চিন্না হিংমিন্নবা য়াবা সমাজ অমা শেমগৎপদা 'চিংলেন্সী' অমসুং 'শিলহৈবা' গুন্না মীওইশিংগী থৌদাং য়াম্মা চাউই । হয়েংগী অফবা সমাজ অমা শেমগৎনবগীদমক ওসিগী ঐথোয়না চিংলেন্সী অমসুং শিলহৈবা ময়াম অমা শাগৎপা চঙই ।

তাং ১৩।৪।২০১১ ইং
শজিবুগী ১০নি পানবা যুমশকৈশ

ববা ডা থাংজম মুনিন্দ্রো সিংহ
পিএচডি. (ইকো.)

পহৌগী নুংশিনবনা ইংহনশি

বাহৌদোক:

মৈহৌরোল লাই হাক্তকী বারীরোল কয়ানা, মলেমসিগী
ফম্পাকথকী কুম্লেগী লৈচল পরেং কয়া - কয়ানা মীওইববু নীংশিং খুদম
ওইদুনা মীং পাঙহল্লি। তাইবঙপানবগী চৎনবি অমগী মমি অমা
লাকশিনবা ওম্ববগীদমত্তা মালেম ফম্পাকথকী কুম্লে, লৈরাংগী
নচোমগুম লৈচল চবুল অমা খঙহৌদ্রবা মীংকুপ অমখত্তা ইনীংলকপা
পোকথি। ইদোম তরকখত্তগী পৃক্লিংলোনগী ব্রাহং পাউখুম লৈচলনি।
নুমিত্তুদসু তাক্কক অমা ওইথি।

মিংলেনসু অসুম্মা মথোনথি— “নুংশিনবনা ইংহনশি” হায়রিবা
দ্রামা অসি মীওইবগী মীনোকী লৈচলদা পৃক্লিং ব্রাহন্তোক লেপ্পা ওমগনি।
তাইবংপানবগী ওইনদি ওইমিল্লসি, পাবিরিবশিং, য়েংবিরিবশিং
পৃম্মক, ‘ঐখোয়গী লৌশিং।’

অইবা

য়াওরিবা মীওইশিং

নুপা :

- ১। তোমথিনঙানবা: চীংলেম্বা, পূকচেল চাউবা, লৌশিং লৈবা মীওই। চহী ৪৫মুক।
- ২। শিলহৈবা : তোমথিনঙানবগী মনাও। চহী ৩৫মুক
- ৩। তেলহৈবা : থরাকলৈমগী মচানুপা। চহী ৩০মুক
- ৪। তম্ফাজাও : খুঞ্জাগী অহল অমা। চহী ৬০মুক।
- ৫। তোলেন : খুঞ্জাগী অহল অমা। চহী ৬২ মুক

নুপী:

- ১। চীংলেম্বী : তোমথিনঙানবগী নুপী। চহী ৪০মুক।
- ২। চেংলৈলৈমা : তোমথিনঙানবা অমসুং শিলহৈবগী মচনুপী। চহী ২৫মুক।
- ৩। থরাকলৈমা : ইনাকখুনবী লুপ্রাবী। চহী ৫৫ মুক।
- ৪। পান্হোইনু : থরাকলৈমগী মচানুপী, তেলহৈবগী মচে। চহী ৩৩ মুক।

অহানবা উৎপা

(তোমথিন ঙানবগী য়ুম। অয়ুক। চীংলেন্সী, নুপীওইবীগী গুণ চপ চানা চেনবীনি। মপুরোইবা তোমথিন ঙানবগী লায়রনা-নংনা লৈজবা ইমুংসিবু অমুক্তং মী ওইনবা য়ুমপানবা ওমজরক্বদি হায়দুনা, লাইথোঙ শুবমথৈ খুরুমজৈ হায়বদুনি। মশামক্তি য়ান্না নুংঙাই- য়াইফকোনগী নিঙোলনি। নুমিৎসিসু অয়ুক ওয়া হৌগৎলগা তাইবঙপানবা মপুব মৈরা ধূপ, হৈ- লৈ ওমজবা কত্তুনা পুনেমজৈ।)

চীংলেন্সী : হে তাইবঙপানবা শেন্সীরিবা মপু, লৈয়েং অনীশুনা খৎলরোই, মিৎলেল হোংনা কৌররোই, হাদ পন্তৌ, ইমাগী হৌফমশুনি, ইপাগী হৌরকফমশুনি, পূম্মকী হৌরকফমনি- হাদ পন্তৌ, থৌজানবিয়ুকো ইপুরোইবনা মীংনা উবা লাইনিদো, নুংশিরবা, পলেম কৌফম লৈরমদ্রবা, পন্তৌ কৌফম লৈরমদ্রবা ঐগী ইনাও অনীসিবুসু থৌজানবিয়ুকো।

(মচনুপী চেংলৈলৈমা চঙলকই।)

চেংলৈলৈমা : ইনম্মা, করিনো লাইবু অদুক য়ান্না শাংনা খুরুমবিদি, লাই ময়ামদো লোইনা লাক্বদি, ইনম্মা নঙনে কৌরকপদা খুন্সা ওমজরোই।

চীংলেন্সী : থীদা মসিগী অঙাংসিদি, ওাইহাক্তং মীংসি উইশিন্দুনা ইনীং- তান্না লাই খুরুমফাওবা হেক ওমদে। নঙসু লাওদনা, খুরুমসি লাও, লাই ময়ান্না ননম্মনা কৌবদা লাকপীরগবু ঐখোয়গী ইমুংনা করিগী বারুনি হায়বগে ?

চেংলৈলৈমা : তল্লি, তল্লি, ইনন্মনা অদুম খুরুন্মু, ঐদিনে ঈরুজবা য়ান্না তল্লি।

চীংলেন্সী : নুপী ওইবী ঐখোয় হায়বসিদি, নোংমগী ঈরুজথোজুনা চন্দন মচেং অমা লাইবকসিদা নমজবা, অমনবা ফি ওইজরবসু শুদোজুনা শেংনা শেংপা হায়বসিদি নুপী ওইবী ঐখোয়গী তৌফম থোকপনি, ইচনসু নোংমদি মীগী ময়ুমদা মৌ ওইখিবদা অমত্তা হেক কান্হোকপা য়ারোইদৌরিবনি, ইনন্মনা তৌরিবসে নহাকসু তমশিল্লুনে।

চেংলৈলৈমা : (কপ্লি - কপ্লি তৌরগা) তল্লি, তল্লি, মগী হৌনবিসে হেজা হায়রকনি। হেক তৌবগা নয়ুম পানবা, যুমগী মৌ, ঐনা য়ান্না তল্লি অদু হায়রকনু হায়রগা। ঐনা ইনন্মগী মনাক্তা লৈবসে লৈহন্নিংদবরা? ইমা লৈত্রবসু ইমানি খল্লগা ইনন্মা লাকপদা কয়গী মতিক হরাউজৈ।

চীংলেন্সী : (মপূক্লিংদা তিং লাউনা পানবগী মওংদা) অঙাওবী, মদুগীদমত্তা কপ্পা হৌনবরা, ঐসু ইচনগুম্মা নিঙোল ওইদুনা যুমদা লৈরন্মিবনি। ওসিনা নঙগী ননন্মা ওইদুনা লাক্লিবসিনি। ইচন্না হায়রকনু হায়রগা হায়ত্রগা লোইরেদনা মদুগীদমক কপ্পনুসে।

(অসুম্মা হায়র- হায়রগা মচনগী মশম নান্হবি তাঞ্জাদুদা শিলহৈবা চঙলকই।)

শিলহৈবা : ইতৈমা, করি হায়রিনো? ঐখোয় ইবেন্মনা শোয়দনা ইতৈমদা চৈবিরন্মনি। ইতৈমা, নহাক শাউরিরো? ইতৈমা, ঐ কৈদৌরকউগে, রাই তৈরকউরা, ঈশিং শোল্লকউরা?

চিংলেন্সী : (নোকফেৎ তৌরগা) কৈদৌবগী চৈদৌরিনো? নোংমফাওবা চৈদেদা ঐঙোন্দা, ঐনা করিনোমা হায়রুরে অদুদা মানা কপ্লিবা, ঐসু নুংশিদুনা কপথোকপা। করিগী ইনাওনা রাই তৈগনি? করিগী ঈশিং শোকনি, হৌজিক্তি নতৈমা ঐ লাক্লবসিদি।

চেংলৈলৈমা : ঐদিনে, করিসু চৈজদে, ইনম্মা ঐনা চৈখিদেকো। ইনম্মাগী মতেং পাংবদি ঐনা হেন্না পাংঙি, ঐখোয় তাতোন্দি তাচৌনা য়ান্না লুনা তৌই হায়দুনা অদুম কেরগা লৈবনি।

শিলহৈবা : করি হৈরেহে, নঙনা ইতৈমাগী মতেং কয়ান্না পাংঙদনা, নুপীনে হায়রগা ঈরুজনিংদবী, মমায়দদি পাউদর থানি খঙ্ডি, মখোঙদি শুকহাম হামদবনি, ঐখোয়দিনে ইতৈমাগী মতেং য়ান্না পাংজাংনি।

চিংলেন্সী : শিলহৈবা নঙসিমা, অঙাংগা মান্দৌরেদো, অঙাংসিদা খৎনবা হৌরিসে য়েংঙো।

চেংলৈলৈমা : নঙসু নকোক তুম্মগা তোকপদো, থাউ তৈশিল্লগা ঈরুজবা শাবদো শেংলিবা ফুরিং খোঙ্গাওদো তুম্মদসু অদুম শেংপা চথোকপদসু অদুম শেংপদো।

শিলহৈবা : হো লৈকাই-লৈকাই, ঐখোয়দা ঈরুজদবী অমা লৈরে, ঐখোয় ইতৈমনা লাই খুরুমজরিঙৈদা ঈরুজদবী অমনা শোক্লগা মাংথোক্লে।

চেংলৈলৈমা : ঐনা কদাইদা মাংথোকই?

(হায়বা লোইরম লোইফাংত্রিঙৈদা ফৎ চেনশিন্দুনা মবুংগী মশমদো ফোইরুই, মতৌদুদা মবুংগা মচনুপীগা ইন্নরকই।)

চিংলেন্সী : থাদোক্লৌনহে, তোম্বা নঙসু অঙাংসিদবু, বেন্মা নহাকসু নবুংদা ফুবা হৌনদেনে, মশমদো থাদোকওমি, নখোয় তাচৌ থোক্লবদি নখোয়নিমক চৈ চাবা তারেমি।

তোমথিনঙানবা :হায়,(তোমথিন ঙানবা চঙলকপা)কনা কনানো
খংনরিবদো? তৌরদবনি মখোয় অনীসে ওইরম্মনি, হুইগী
হৌদোংগদৌনা তৌরদনা মসিগী অঙাং অনীসে।

(ময়াম্বনা লাউরকপদুদা খংনরম্মা অনীমক ফং
থাদোক্লে, মনম্ম-মতৈমগী মতুংদা লোংলি।)

চীংলেন্সী করিসু তৌদেদা, খংনবা নত্তে, মচিন-মৌপ্বাবু নোং
ফাদোকসু শান্নজসনু, অঙাংঙাক্তনি কৈনো?

তোমথিনা হৈরেহে, হৌজিক খংনরিদুবো নমাংদা? যেন কাউনরিরো?
মখোয় অনীসে ফুরগা ফগদৌবনি, লমসে ওহৌক্লা হেনম্ববা?

চীংলেন্সী কৈদৌবগী ফুগদৌরিবনো? অঙাংবু ফুর ফুরগা বারকপা
হৌনরো? ঐখোয়সু অঙাং ওইরক্তবদৌনা হেক তৌরদনা
মখোয় তাচৌসিমা।

চেংলৈলৈমা : ফুনিংপ্রপোংনি ইনম্মা ঐখোয়গী তাচৌসে, মশকসিগা যোং
মশম হৌদবা হেক মাল্লদনা।

চীংলেন্সী ইবেম্মা, কদায়দগী হায়দোরক্লিবনোনহে, নখোয় তাচৌসে
যোং মশম হৌদবা মাল্লে হায়বা। (নোকপা)

তোমথিন খঙদেহে, মাল্লবরা ঐসিবু, নোংমত ফাওবা কোকসিবু
মিংশেল য়েংদ্রবনিনে। অঙাংনা হায়রবদি চুম্মী হায়বদাইনে,
মাল্লম্মনি।

শিলহৈবা তাচৌ মান্দে, লরাইদা শমবুদি খরা হৌদে। অদো অদুম
নুপানি. মান্নিকো তাচৌ।

তোমথিন হোয়দহে, ইনাওনা হায়রিবসে চুম্মী নুপীনা মশম হৌদ্রগবু
.....। (ফাক ফাক নোকথোকখিবা)

চীংলেন্সী ঐখোয় ইবেম্মনা ওসাইদা হায়রিবনি মখোয় তাচৌনা যাম্মা
লুনা তৌবনি। ইবেম্মা, ঐখোয় অনীসু পুনশিমি নুপীনিনা,
নুপানকা হম্মনা য়েংবকাসে য়াহল্লোইসিকো।

তোমথিন : ফরে নখোয় অনী পুল্লোকো, ঐখোয় অনী পুল্লগে হৌরসিকো থবক। নখোয় অনীনে অদুম মুক্তুনা লৈয়ুকো নুপানা হুহুনা য়েংঙক্তনবা। অদুদগীদি নুপাননে থকুনবা চা লৌথোকউরো, য়েংবা নত্তেকো ওর্দরনিকো, যাদ-লাক্তা য়াপোত্তে।

চাংলেন্সী : ইবেন্মা লাওহে, করিদি উপাই লৈ? নাকল অমদা মুকচরিবা হায়দুনি, লাকও চা লৌথোকউরসি (চঙখি, মচনুপীনসু মনম্মগী তুংদি ইল্লবসু রাইই খরদি লাউরম্মী)

চেংলৈলৈমা : ফৈ, ইমুংদনা ঐখোয়বু শীজিন্নজৌ, নিঙোল চাকৌবদনা নিঙোলগী চাননবা চাক পিবানা থোংবনি। মীমাঙ থোক্কা খোঙ্গোইনগেকো, চোপহনগেদো। চা লোলফমদা চা লৈবনি, পুথোকপদি ওল্লোই।

তোমথিন : শিলহৈবা নচননা হায়রিসে, মাগী মরৈ খঙঙেদনা চঙউরসি, থকউরসি। অমুক খৎনদৌ শরুক মমৈদা হায়রম্মিবদো খঙঙেদনা- নিঙোল চাকৌবদা মীমাঙ থোক্কা চোপহনগে।

শিলহৈবা : তল্লে, মানা সুম ওম ওম লৈ।

তোমথিন : মসিগী অঙাংসিদি পঙঙিনহে, লাকউনে, নুংশিদ্রা নখাদা ননাও লৈবরা? নচলসিমখক্তনিনে, মবুং অনীগী মরক্তা কেজববু কেজসনুনা।

শিলহৈবা : অদুবুদি চুন্মেবা তাচৌ, ঐনা তৌবা অরোংপসে মানা হেক্তা হায়দোকপা।

তোমথিন : লাকও, লাকও, ফুরুরনু চঙঙসি। (চঙমিন্নখি।)

(ফীজঙ)

২শুবা উৎপা

(থরাকলৈগী ফজবা য়ুম । থরাকলৈ, মপুরোইবা লৈত্রবি,
লৈত্রগসু মঙোন্দা করিমত্তা চিংনদবি ফিয়োনবীনি। ফি
য়োনবসিনা মথৌ ওইবী, কৈথেল ফস্বী অওক-ওকথোংদা
মীনা লাকচবা ওমদবী, মফি শেংপদা লম যৌনা কেবী, মশক
মতৌ ফজবী, ম্চ তাবী, চন্দল লংনা থিনবী, শমজি মমৈ
থাদবী, মৈতৈ ফিদি অদুম ইল্লি। মচানুপী পাহোইনু কৌবী
চাংলেস্বী অমদি যাওই, লাইরিক হৈ, মচানুপা অতোস্বা
তেলহৈবা কৌবসিসু য়ায়া ওাওশিল্লবা নিশাসু তপ তাথে মখল
মখল চাবা ওস্বনি। তেলহৈবা য়ুমদদি লৈ, মতমদি নুংখিল
পোবোবনি। ওসিসু য়ু থল্লুগা হল্লকই।)

তেলহৈবা : (লাউরগা) হায়! করি সরকারনো? ইভিক্সন, ইভিক্সন মীগী
ময়ুম থুগাইবগা কোথোকপগা, ঐনা চংলিবা লস্বীসিদি
করিগী চুমহনবা ওমদে। সরকার অমা লৈরগা লস্বীসিবু মখা
অমুক হাই, অরাং অমুক হাই, ফৈরেংগ তুরেংগা সুম হায়না
শেস্বা হৌনবরো? নবুংঙো ঐনা সরকার পায়রবদিবা লস্বীসে
শিৎ নালহনগনি কোংয়াং চৈশুগুয়া তিংহনগনি।

(থরাকলৈ কৈথেলদগী হল্লকই।)

থরাকলৈ : এ: করিনো ওাংজশারিসিনা, মসিবুনে তপ তানা
ফুদেকপীনবা মীসে লৈত্রবোরদকো। ইস, সরকারগা
চৈজ-শারিনে, মচিঞ্জাক্তি বারকপা ওমদ্রগা, মানা হাইরগা
লস্বীনা হাই কায়না হায়জ শারিনেসে।

তেলহৈবা : হৌজিক হৌজিক পায়রিবা সরকারসিগী রুলিং পাটিরো?
ঐবুনা ওপোজিসন তাহনগে হায়বিরিবরো? ঐগী ইমা
অপোকপীদো ওইরিবরনে?

থরাকলৈমা : হো নঙগী নমা অপোকপীদুদিনে শিখবনে শিখবা নঙগুস্বা
শক্তাখি নঙনা 'ইমা' কৌরকপদো কৌরক লাক্কনু। মীগী
মমাঙদা ইকায়জৈ, নোংফুং ঙানবদগী নুমিং তাবফাওবা থবক
শুগেদি হায়দ্রগা যু থক থক্তুনা ...।

তেলহৈবা : ঐখোয় ইমা শাউরে, শাউনিসু ঐ খঙঙি, ইমানা হায়রিবসে
চুম্মী- ঐ যু থকই। মচা ঐ ফন্তে, ইমা ফৈ, ফৈকো ইমা,
নচা ঐ লানজরে। করিগীনো ইমানা ওস্তা হনবীরকইসিবো,
খঙললবদি ঐবু থকখিদ্রো, নচাবু ঙাকপীযু, ঙাকপীযুকো।

থরাকলৈমা : চংলোহে, ইকায়খঙদবা, ঙাকপীযু হায়বসিনা হৈত্রে
কনামগীবু মতৌ তল্মীবনো? মখুং অনীসে হেক
লোল্লরদনা, মনম মহা হেক ইনম নম্মদনা ইমাকাসু
হায়জশারিয়ে, হায়রক্কনুকো নঙ কৌরকনু।

তেলহৈবা : কৌরকনু হায়বদি চিনসে ফোংচিনবিরো, চথোকহল্লোই
হায়রগদি ইখোঙসে থুদেকপীরো। নচা ঐবু নুংশিবিদ্রবসু
'ইমা' হায়বা মীংগৌদুদি কৌজগেনে পলেম ইমা।
ঙাওজরবসু ইমা লাক্কনি খন্দুনা ঙাইজরল্লিবনিনে।

পাহ্লেইনু : ইমা, (পাহ্লেইনু চঙলকপা) হেক লাকপগা লাওনরিবদুবু
শুমাংদুদা, করিগীনো ওসি ওস্তানা হনবিরক্লিবসিবু? নুংতিগী
সুম তৌদুনা লৈরবসিবু, ইবুংঙো নঙবু ইমাদা করি
হায়রুরগে?

তেলহৈবা : ইচে, ঐ করিমত্তা হায়দে, নিশানা ঐনা চারগা, ঐখোয়
ইমানা ঙাওরিবা। হেক লাকপগনে যুমগা যৌহন্দিসিনি,
নৌপ্লা লান্দে, ঐখোয় ইচে নুংশি।

থরাকলৈমা : হে: নখোনজেলদো তানিংদেনহে, খোইদৌ অসে প্রোক - প্রোক চাকথৈ শাউনিংঙিদকো। নোং ফুং ঙানবগা চরা হেমিকো, ঐনা চংত্রগদি চাকখুম মৈ মুংনিকো হায়দুনা উচেক তাদ্রিঙৈদা কৈথেলদা ঐনা হান্না তারে। বারেমথৈ হনজিল্লকপসিদা থবক- ইনখাং লোইশিন্দুনা নে- না তানা লৈরম্বসু নত্তে ...।

পান্হোইনু : ফরেসে ইমা, শাউরগা করি কান্নদৌরিবনো? পংঙাং- ঙাংঙগা মীগী মমাঙদা ইকায়দ্রো? মাগীসু ফরকপা নুমিং লাকচনি; ইবুংঙো নঙ চঙত্রো চংলো, ইমানা ঙাংঙগা নঙনা সুম লৈরদনা।

তেলহৈবা : খঙনদবা মীসু নত্তনা, ইচে। খঙনদ্রগদি খুশ্শে ইদবা ঐসু, ঐবু পোকপীরিবা ইমানা ওক্ত- শিংদা বারকপবু করিগী খুশ্মোইদৌরিবনো? থক্সু চারসু, তারবনিনা ঐসু খুশ্মিংঙেবা।

থরাকলৈমা : ঐনে ঙসিনে, যুমসে হেক থাদোক্লগনে ভারাদরা করিনো অমদনে লৈত্রগনে নখোয় খঙগদবনি। চেঙ কে.জি.দনা লুপা ২০/৩০ যৌশিল্লক্লে। ঙাওশিমরিনেনা অঙাংমচাসু নত্তনা ইপক হেক পক্ত্রদনা, চারুরনু-থক্সুরনু, ময়াইকাবা চিঞ্জাক হায়বসে, কয়ারক হান্না হায়।

পান্হোইনু : ইমা অথকপদসুনে ঐখোয়না পংশাও শাউরে। ইমুংসু মহি লাংঙে, করিনো ঐখোয় লৈকায়দা তৌরিবসিবু? নত্তে, আদ মাগী মাগী খুন্দা করিদা যোনখিবদুদি করিসু কায়দে। মাগী মাগী চংনবী ওইরমগনি খল্লসি। অসিদগী তা রঞ্জিং হায়সিগা, ইনম্মা বিনাগনা যু যোল্লে, শাসু যোল্লেমি মৈতৈ খুল্লকসিদবু।

তেলহৈবা : চুম্মী ইচে, ঐনে আদদি লুপা ১০ পায়রগা চংলোইবা। অদো, অদো ঐখোয় ইমাননে ভাব তাদেবা। খোঙকাপ অম্মা অনীখক্তং চংলগা যৌরবনিনা ঐনা ঙসি হোৎনরুরিবসিনি।

থরাকলৈমা : ফৈ, ফৈ, ইচা বারকপা য়ারকুবদিনে মীগী মচাদো থবক
তৌরুরগে, হৌজিক খোঙ্গোইনগেবা। হেরা, থরাকলৈ ঐগী
ইগুণ খঙহনগেদো। শে, পোৎচৈশিংসে পুশিল্লু। যু থকপা
নঙসুনে পেল্লোকো।

পাহৌইনু : ইমা, ইমা অমুক্তা তপথখো কৈদৌগে, নথন্তনে
লাউখোংদুনা তৌরুবা হৌনদে, লৈকাই ইমা ইচাশিংসে
পুনশিল্লদুনা ক্লব যাওহল্লু, লৈকাইসিগী ইমাশিংদো অমুক্ত
ওইনা পুনশিল্লগনে ফৈ নংত্রগা ফন্তে হায়বদো ভাব
তাহল্লগদি মীসু খঙজনি। অদুদি নন্তনা হেত্তা লাউ
খোংঙুরগা নচা বারকউ হায়রক্লবদি করি হায়না খুমদৌরি।

তেলহৈবা : অদুসু ইচে চুম্মী, হেক লাউ খোংঙুরো, মীগীসু মচা
থাকচরিনিদো। পোংয়োন পোংপুদি মান্দবা, ইমানা ফি
য়োনবগী বানি, মখোয়না যুগা শাগা য়োনবগী
বানিবা। মসে করিসু কাইপোং নত্তেদা, খন্তনবনা ভাব
তানরবদি ঐখোয় ইমানা ভাব তামন্দবদগী তৌবগী
বানি।

পাহৌইনু : ইবুংঙো তেলহৈবা করিনোনহে নঙগী নচিনসিবু। ইমানা
শাউরিসিদা নহাকসু ওইহাক্তদি তুমিনা লৈয়ুদনা চংখো
চংলোমি। ইমানা অমুক হৌরক্লদি, নঙনে শোয়দনা চৈ
চাররনি।

তেলহৈবা : মদুনা ফরদরা ইচে, ইমা, ঐ চঙজরে। (চঙখিবা।)

থরাকলৈমা : হে খোয়ুম লাই! নমোম ঐগী অর্যাবসিবু করম্মা মতমদা
কোক্কদগে? ঐগী ইচা অতোম্মসে, নিশা হায়বসিদদি অমুক্তং
থক্লিং চানিংবা পোকহনবিরনু হায়না খুরমজবসে লাইসে
লৈত্রবোইদকো, নমিং তাংঙবোরদকো। ঐনে লাইকাসে
শুকখু- খুরম্মরোই, মৈরা থাউমৈগা কংলরোই, মমিং
তাংবা লাইবু ঐনা কৈদৌবগী খুরমদোইনো?

পান্থেইনু : হৈমা, ঐখোয় ইমাসিদি ঙাওখৎলকএদনো, যু থকপবু, নিশা চাববু তোকহনদে হায়দুনা লাই লৈত্রবরা হায়রিবসিবু, লাইওক-তিনওকপনি হায়বসু নত্তনা। লাইদা তাইনগনু, ঐখোয়-ঐখোয় ইচানা ঙাওশিন ফৈশিল্লরগা লাইদা হেত্তা তাইনৈ।

থরাকলৈ : খঙত্রেদা, হৈত্রেদা ! ঐখোয়সে নখোয়নমুক পোকপীরোনে ইমা-ইবেন।

পান্থেইনু : কৈনোনহে ঐঙোন্দা ওনশিল্লকইসিবু, কান্নদে ইমা চঙলসি, চাক-ঈশিং থোংনবা থৌরাং ঐনা লোইনা তৌরল্লবনি। ইমা বারনি হায়দুনা, ইমাগী খোঙ-খুং হায়নবা ঈশিং অশাবসু থৌরাং তৌরল্লবনি।

থরাকলৈ : হো, খঙদ্রে, খঙদ্রে, হৌজিকালগী অঙাংশিংসিননে ঐখোয়বু অমুক পোকপীরে। নোই-নোই নুংঙাইনবা হোৎনজৌ, ঐনা-ঐনা নুংঙাইজনবা ঐসুনে হোৎনরদবনি হৌজিক্তি। (হায়রগা চৎখিবা)

পান্থেইনু : ঐখোয় ইমাসিদি ওন্থোক্লা মফত্ত শাউত্রেদকো, শাউদবসু যাবসিবু। হোৎনরো হোৎনরো ইমাগী নুংঙাইনবা, ঐখোয়না হেক ওম্বমথৈ ইমাগী সেবা তৌরগে।

(ফীজঙ)

৩শুবা উৎপা

(লম্বীনি । খুঞ্জাগী অহল অনী, লাই খুরুস্বা লাকপগী
মওংনি। অহল ওইবদুগী মমিংনা তোলেল, হায়স্কুলদগী
পোথারবা হেদ মাষ্টরনি, খরা নহা ওইবদুগী মমিংনা
তম্ফাজাও, মহাক ইলেক্ট্রিকসিটি দিপার্টমেন্টকী পোথারবা
এস.ও.নি। থবক্তগী পোথারগা মতম লেনফম খঙদবগী
মীনা হায়নৈ হায়দুনা লাই নীংবা হৌরকপনি। মশাগী ওইনদি
লাই খুরুস্বা হৈবা নভে। মশা মশানা তৌবা খুদিংমক ইফত
ফৈ খঞ্জবা মীওইশিংনি।)

তোলোন ইবুংঙো তম্ফাজাও, করিনোনে হৌজিকী মতমসিদা
ঐখোয়না তৌদৌরিসিবু? পীকপরা চাউবরা সরকারগী
থবক তৌরিঙে মতমদুদদি খোইদোক্লা রাখলসে পীক্লুদে।

তম্ফাজাও অস! তাদ, পেমিলগা ফংঙকপসিদিনে, পুক্রিংসে খংনুং
নুংশিবজাংনি। পুন্সিসে লোইশিল্লক্লমাল্লে খল্লুবদা কোক্সে
ফোং- ফোং শারদনা, হেত্তা ঙাওবজাংনি।

তোলেন আ: আ: তৌবরা ইবুংঙোসু ? এসুনে ইমুংগী অঙাংনগা
ঙাঙবা শকপদনে পংশাউদা শাউনিংঙি, ইমুংদকা
লৈনিংবজাং নংতে ঐ হৌজিক। অহানবা, গ্রুপ ইমুরেল
ফংলে অদুদগী লিফ সেলরি ফংলে, অকোনবদা
জি.পি.এফ. ফংলেদো। পৈশাদো লাকপদা ইবুংঙো
থরায়সে ওস্তোক্লা নুংঙাইখিদ্বে, ঐগী পুন্সিসে লোইরেদকো
মসিনা হায়না খনবসিদা।

তম্ফাজাও : তাদ, ঐদিনে পৈশাদো ফংঙকপদনে ঐবু দুকান ফমসিরা? করি তৌশিগে খল্লি। থা অমগী তলব খরা লাকপদদি পুক্রিংসে খরা হেক চাউথোকচৈ। হিংগদবসু মমাল্লি। পেন্সন হেক ফংঙকপদদি ননাওগী পুন্সিসে লোইশিল্লকুমাল্লি খল্লিদো দুকান ফম্মে, মীওইবগী মরাসি হায়বা অমা লৈরিপোংনিদো, মদুসু ঐগীদি রাসিসে কন্দ্রংনিদো। পেন্সন ফংবসিমুক রাবসিদি লৈতেকো তাদ!

তোলেন : হাই, হাই, ইনাওসিদি কৈদৌরুগবনো? অরাবা হায়বসিদি শিদ্দিবফাওবা লোইররোইদৌবপোংনি, কান্নদে, কনাদা তাই? লাদ তাই, কনাদা তাই? লাইদা তাই, হায়দুনা গোবিন্দদা খর-খরা চংলি। লাই খুরুম্বা হৈতে, লাই য়েংবা চংলি ইবুংঙো, ইবুংঙোদি কদাই চংলুবনো?

তম্ফাজাও : তাদ ননাওসুনে, মতমসে লেনফম খঙদদনা ঐখোয়গী নুপী অঙাংনা সুম পন্থীগী নাত্তা চংলু হায়রকপদগী পুংজা ৪:০০ তাবদগী মিং ইনৈ হায়দুনা মিং ইশিল্লুবনি, তাদা।

তোলেন : ইবুংঙো, লাই খুরমগদৌরিবরা, মী নীংগদৌরিবরা ইনাওবু ফনা শিংবরা হায়না খনবনি, পেন্সন ফংঙকপদগীরনে পঙথরকইসিবো?

তম্ফাজাও : হেরা তাদ, তাদসু উকং নীংবা চংপীরিবরা, লাই নীংবিরিবরা?

তোলেন : বিষ্ণু বিষ্ণু, নপা-নপু নোরোক তাগদৌবা ? নচিন-নখাদুনা পনবা হৌনবরনহে, মণিপুরগী রাজ সিংহাসন ঙাক্লিবনিনে।

তম্ফাজাও : হুম্ম শিদবা, তাদগী নচিন নখাদো, পুরোল ৭ নোরোক তাগনিহে, তারোইদবগী রা লৈত্রে, তাগনি। নচিন-নখা কেনগনি। মী ওইনা খনবিরিবা তাদনা অদুম খনবিরো, ঐদিনে লাইনি খন্দুনা চংচরুরিবনি।

তোলেন : হেরা, করিবু থোকএনা তৌশারিনো ঐখোয়গী লৈপাকসিদা লাইনৌ- ও, লাইজাও- ও, লাইতোং- ও থোকসু থোকখ্রেদা অঙাংনা মাইবা শাদনা মঙ থল্লে হায়বদুনি। অনী থোকপী অহ্ম থোকপী, নীংগদবা অমখক লৈরিবা শ্রীশ্রীইবুংঙোবু লান্হোজুনা চংকে খল্লব্রনহে।

তম্ফাজাও : অনীসু থোকসনু, অহ্মসু থোকসনু, মৈতৈ লৈপাক্রে, মৈতৈগী লাই থোরক্তনা করি থোকদৌরিনো তাদ। হিন্দুগী লাইদুদি মরোলদি থোক্তবনিনা শুকথোক থোক্কদবা নত্তে, খিল্লিবদুনা লোইরবনি তাদ।

তোলেন : হেরা ইবুংঙো, ইপা- ইপুনা চংনরকপা লাইনীং পরম কায়দবনা ফগনি। শ্রী ইবুংঙোগী কৃপানি, গৌরাঙ্গ মহাপ্রভুগী ভক্ত বৈষ্ণব ঙাক্তনি ঐখোয়সে, রাধে শোনবনা ইবুংঙোগী চরণ ফংঙিবনিহে।

তম্ফাজাও : লাইনিংখৌগী খৌগল ফংবনা তাইবঙ কুম্লে যাওবা ফংলিবা নুমিং-থা অনীগী মঙাল্লক্তাং তেংপানবা মপুগী মীংখৈ শোনবনা, ইপা- ইপু শকখঙনৈদো তাদা, কাউবীগনু।

তোলেন : ইবুংঙো তম্ফাজাও, মৈতৈ লাইনীং চংলগা কিথুম পুবা ফুরাওনবা, গঞ্জা থকপা, মশম- মনা কক্কনি খন্দবদুদা ইবুংঙোগী ফজখবা মায়থোংদো পাম্মুইদো, ইয়াম্বনা।

তম্ফাজাও : হেরা তাদ, মুন্না রাখল তৌ, মশম- মনা কক্তবা, কিথুম পুবা হায়রবদি হিন্দু লাইনীংদা মহাদেববু নীংবা গৌরাঙ্গ, মহাপ্রভু নীংবা শ্রীহরিগী নাম শোনবা সাধুশিংদুনা মশম খাল্লিবদুনা করি থোকই তাদ। হিন্দুরা হায়সু হিন্দু নত্তে, মৈতৈরা হায়রসু মৈতৈ নত্তে শামরক ঙামরক তাদ হোইসিমা।

তোলেন : ইনাও ইবুংঙো তম্ফাজাও, নহাক ভাব ইতা তাদমাল্লেনহে, হিন্দু লাইনীং লাকপনা মৈতৈ লৈপাকসে চাওখংলিনিহে ইনাও, ভাবসে ইতা তাদমাল্লেনহে।

তম্ফাজাও : হেরা তাদ, চাওখৎপদি লাইরদনা মৈতৈ লৈপাকসে, কাংখোং চাইবতা নত্তনা বারী- শম্বস্কি, ইচিন ইনাও, ইমা ইচা পুম্মকপু থুগাইরিবনি। তাদনা হিন্দুনি হায়রিদুবু হিন্দুবু শেংঙবরো তাদ। চাওখৎলকপা হায়বসিদি মতমনা অদুম পুজরকপা মহৌশা লাইরেন্ধীগী খুৎশেমনি। করিগী লাইনিংথৌ শাগোল্লরি, পন্দিত লৌইশঙদা অমাইবা- অমাইবী লৌইশঙ কৈদৌবগী থম্মি, খঙদবা শারদনা তাদ হৌইসিমা।

তোলেন : কান্নদে, কান্নদে ইবুংঙো তম্ফাজাও, ইপা ইপুনা চৎপা লাইনীং চৎসি। করিগুম্বা ইয়াম্বগা লাইনীং তীন্নদ্রবা নুংশিরবা ইনাওদা ইয়াম্বগী দেব- কম্মগী বার্তন ককএ খঙঙু।

তম্ফাজাও : তাদ, ননাওগা লাইনীং মান্নদবা থৌনি থৌগাই পাঙথোক্লবা রাতম চেপাউ ককয়ে খঙঙু তাদ পুন্সিগী।

তোলেন : নোই মৈতৈগী বারোল রাতম চেপাউ কায়না- হা . হা. হা.. (করেম্মনা নোকপা)।

তম্ফাজাও : মৈতৈনা হিন্দুগী মরোলদা বার্তনকা হায়রদনা হা হা ... বার্তোন হায়দুনা নরোল্লো, মীরোল্লো খঙঙুনহে তাদ-।

তোলেন : করি ইপা ইপুদগী চৎনরকপা বার্তনবু নঙনা মীগী মরোল হায়বদি।

তম্ফাজাও : অদুনি তাদ, মুন্না রাখল তৌবিহৌ, ইপা ইপুনা চৎলম্বা লাইনীং হায়বসিবু করিবুনো? ১৭শুবা চহীচাদা শাস্তিদাস গোষাইনা রামান্দি ধর্ম শন্দোক্লম্মে। ঙসিগা থানা চহি ৩০০ মুক্ত মঙাইরি। নক্লবু হায়রসিনে ১০শুবা চহীচাদা লৈরম্বা ইপা- ইপুদুনা ১৭শুবা চহীচাদা লৈরম্বা তাদগী ইপা- ইপুদু পোকইবনি। অদুগা তাদনা হিন্দু লাইনীংবু ইপা ইপুগী লাইনীং হায়রিসিবু তাদগী ইপা ইপুদুবু চহী ৩০০ লোমসিদং ঙাইরিবরা মালেমসিদা খুন্দা লৈতারকপসিবু?

তোলেন : অদু ওইরবসু ইবুংঙো, খঙবা হৈবা য়ায়া শাজিল্লক্কনু নয়ান্না
ঐখোয়সে নুমিং থা উবা হাল্লিবনিনহে।

তম্ফাজাও : কান্নদে, কান্নদে নুমিং থা উবা হানবনা নপঙ পঙলিবনি,
মরৈ য়েৎফম লৈরক্তদনা নরোল শুবোই শুদবোই, ‘অদু
ওইরসু’। শিদিনিনে রা ঙাঙনিংদে তাদা, ঐ।

তোলেন : মফম মতম চারবদি লাইনীং ধম্মগী মরমদা হুলাল্লকপসিদি
ইশাদা শোকপগুম্বনি। ফি শেষদ্রিবসে ইনাও ইবুংঙো, নঙ
লাইবক ফরবনি ঐ চংলে।

(ফি কল্লল্লগা চঙখিবা, তম্ফাজাও ঙাঙহৌবা)

তম্ফাজাও : ঐসু লাইনীং লীচংতা হুলাল্লকপসিদি ইশাবু হুলাল্লকপনি।
তাদখক্তং নপাঙ্গল কনবা নত্তে, তাদনা চংলিবা লম্বীদুদা
ননাও ঐসু লাকএ, মফম চাবা অমদা অমুক য়েৎনসি তাদা।
(মাসু ফি কল্লগা ইল্লখি।)

(ফীজঙ)

৪শুবা উৎপা

(তোমথিন ঙানবগা চীংলেস্বীগা, অনীনা ইংখোল
কোইবগী মওংনি, নুমিৎ চপ যুংবা নংত্রবসু নুংশা অদুম
শারি। মবানিমক থবক কল্লা শুবগী মওংনি, হুমাং তাই।
তোমথিনঙানবনা চীংলেস্বীদা থবক শুরিবদু নুংশিনা লাপুন্না
য়েংঙি, অদুগা য়ান্না নুংশিনা কৌরকই।)

তোমথিনঙানবা : চীংলেস্বী, রাবরনে ? নুংশাসু য়ান্না শাইকো, হুমাংসু
য়ান্না শৌই।

চীংলেস্বী : রাদে, মোই তাচৌবু রাবরো ?

তোমথিন : চীংলেস্বী, ঐনে ওসিদি রাখলসে মখল মখল খল্লকই।

চীংলেস্বী : করি করি খল্লকইবা ? মখোয়গী তাচৌনা খনববু কান্নদবা
ঙাক্তা পংখন্দ খল্লকইবা ওইরিনি।

(তোমথিনঙানবা মকোক ঙাওবগী মওং তৌরকই)

তোমথিন : অস, ঐ কোক অসে য়ান্না ঙাওইদা (মকোক পায়রগা
ফমথখিবা, চীংলেস্বী পাখংনা চেনশিল্লকই)

চীংলেস্বী : করি তৌরে হায়বা মোই তাচৌ, তপ্পা ফস্বীয়ু, এ: এ: সিদ
ফস্বীয়ু, খোঙসু লোইনা ইংঙে, হুমাং অনপ্লিসু কাংঙে,
কোকশেংসিসু লৌথোকসি, ফুরিৎসু লৌথোকসি।

(তোমথিনবু ফমহল্লগা কোকয়েং অমদি ফুরিৎ
লৌথোকপীবা, তোমথিনসু শ্বর শাংনা হোহুরগা)

তোমথিন : করিসু তৌররোই, পাখংকনু।

- চীংলেন্সী : রাখলসে খরসু খনমনত্রে, খরসু যাংনা খন্দোকপা ফবনি।
- তোমথিন : ঐ কনাগীসু খনবা নত্তেনে। চীংলেন্সী, নহাক য়ান্না নুংঙাই য়াইফবা ইমুংগী মচানিকো। লায়রবা ঐগী খাংপোকশঙদা লাকপদগী নহাকী অপোকপা অপোকপীসু কায়নরেদো। ঐসে য়ান্না ফত্তবজাংনি।
- চীংলেন্সী : করিনো মোই তাচৌ, করিগী ফত্তনি হ্যগে? মীনা তৌনদবা থবক্কো? লায়রববু মউ লীংবরো? ইনাকখুনববু মরা তাবরো? ঐখোয়সু নুংঙাইজরকনি।
- তোমথিন : নহাকী নমান্নবীশিংদো, মখোয়দি লোইনা থবক তৌনত্রে, নুংঙাই য়াইফকোন্দসু ওংনত্রে, মপুরোইবশিংসু লোইনা ফৈ। নহাকীদি লায়রবা চুদংনবা ঐসে...। (চীংলেন্সীনা মরক থংথং থংখিবা)
- চীংলেন্সী : মোই তাচৌ, নুংঙাইবা মশীং কয়া শুবগে? মোই তাচৌননে খলহৈদবা রাখল ময়াম অমা খন্দুননে, হকচাংদো লৈমন চনখিবা তারে। ঐসু য়ান্না নুংঙাই, ইপুরোইবনা মাঙদা চাউথোক চাউনা লেপুনা লৈরগা ঐনা তুং ইনজবা, মসিদগী হেনবা নুংঙাইবসিদি লৈরল্লরোইদা তাইবঙ পানবসিদা।
- তোমথিন : খঙদ্রেদা চীংলেন্সী, ঐখোয়না হিংলিবা পুলিসে, নোংমগী অয়ুকী নুমিদাংগী চাক্কু কসিখত্তংগীনিকো শূরিবা নোল্লিবসে। মাঙদসু কনামত্তা লৈরমদ্রবা, তুংদসু হন্না য়েংঙুবদা কনামত্তা উদ্রবা ঐখোয়নিগী পুলিনিকো।
- চীংলেন্সী : চাক্কু ক অনীসিখত্তংদগী হেনবা করি নুংঙাইবা অমুক তাল্লুখিগদগে। ইনাখুনবগীসু লায়রবগীসু সিমঙাইদনা, ঐদিনে থবক কন্না শূগনি, হাউবা, হাউতবা নোংমগী থবক কন্না শূজরগা চাবসিনা নুংঙাই, গারি থাকপা থাক্তবা, থুম যাওবা- যাওদবা য়ান্না হাউই।

তোমথিন : নহাকী অপোকপীনা নোংম হায়রম্বগো- নঙনা ইচাসে মাঙহল্লবনি, লায়রবা নহাকী ইমুংদা চঙখিবসে শিবগা পাংখকনি, হিংনা হাংপা, ইচা হাংপা হিংচাবা।

চীংলেন্সী : ঐখোয় ইমাগী বারীদো লৌবিরুনোমি, ইমানা হায়বদো য়াল্লা শাউনিংখিবরা মোই তাচো, মদো ঐখোয় ইমাগী হৌনবীনে, খরসু কাউথোকপীরো।

তোমথিন : ঐদি শাউবগী বা নভেদা, অশেংবনিকো হায়না খল্লকপগী বানিদা। নঙবু ইমাগী মনাক্তা নোংমতসু চংলুচোদনা, চংনিংদো ?

চীংলেন্সী : চংলোই, অপোকপী ইমা ওইরবসু ঐগী থম্মায়না বারৌই। লায়রববু অদুক হম্বনা খনবা, ইনাকখুনবা ঙাক্তনা মরী- মতা ওইনিংবা, ঙাই-শেল ওইনিংবা, ইমানা পোকপীরবসু ঐদিনে য়াল্লা পামদে।

তোমথিন : ইমানা ঙাঙববু মচাগী ফনবা পংঙাং ঙাঙবনিদা। চীংলেন্সী, নহাকনে ইমাদা বারৌবা তৌহৈদেকো।

চীংলেন্সী : ঐদি ইমাগী মনাক্তা অমুক হম্বা চঙলোই, নুংঙাইবা হায়বসিবু করিনো ? পৈশানবু হেজা নুংঙাইবা য়াবরো, সনানা লুপানা নুংঙাইবা হেজা য়াবরা? লাইরিক হৈবা খক্তনা নুংঙাইবরা ? ইমুং মনুং পুক্কেল তিল্লনা লৈমিল্লরিবা ঐখোয়মুক নুংঙাইবসিবু কদাইদা লৈরমগনি?

(মতাংসিদা শিলহৈবা, চা, বোরা কাংঙৌ পুদুনা কৌর কৌরগা চঙলকই)

শিলহৈবা : ইতৈমা, তাচো, ঐ লাকএ।

তোমথিন : হাই হাই তপ্পা তপ্পা লাকউকো, ফিংগনু, তুশিল্লিকো।

চীংলেন্সী : ইতৈমগী ইবুংঙো শিলহৈবা, শম্বন্দো তপ্পা কাল্লকউকো তুশিল্লিকো, লাকও, লাকও...।

শিলহৈবা : ইতৈমা, তাচৌ, নবানি বারম্মনি খন্দুননে চানে-কাংঙৌনে,
বোরানে পুরকইনি, ইতৈমা নহাক রাবরা?

চীংলেন্সী : করিগী বাদৌরিবনো ? তাইবঙগী শিন্থানে, শূদনবু নুংঙাইবা
য়াবরো?

শিলহৈবা : তাচৌ, যোৎপাক্তো পীরকউ, ঐ তৌবিগে, ইতৈমা নহাকসু
পোখাও, কাংঙৌ বোরাদো চাথোকও।

তোমথিন : হাই, হাই নখোঙ নখুত্তো অমুক শোক্কনি, যোৎপাক্তো
হৈত্রদি শোকপনিকো। থম্মো হায়বনি যোৎপাক্তো।

চীংলেন্সী : শিলহৈবা, নখোয় তাচৌনা হায়রবদি থম্মোদনা, ইনাওসিদি
শুরুন্নু। নখোয় তাচৌগা নতৈমগা লৈরিঙৈদা নখোয়না
করিগী থবক শূদৌরিবনো। ইবেম্মদি মথস্তা লৈহৌবরা?

শিলহৈবা : ইতৈমা, ঐখোয় ইবেম্মদো, চাসু লোল্লকপনি, কাংঙৌ
বোরাসু মানা ঙৌরকপনি। মানা চৎচগে তৌবদা মানা
হানখিবা তারে হায়দুনা ঐনা মুল্লগা পুরক্লিবনি, মাদি য়াম্মা
শাউহৌরবনি।

চীংলেন্সী : কোক লাকমিনৌ যাদ্রো, অঙাংদো মথস্ত থনীরম্মীবদুবো।

তোমথিন : নঙসিনা মরোল অমা, অঙাংদো হেক কপহল্লগনে নঙনা
নুংঙাইবা হেক ওইজবা।

(শিলহৈবনা ময়াস্বগা মতৈমগবু লাগুকনা নুংশিনা য়েংজৈ।)

শিলহৈবা : তাচৌ, ঐখোয় ইতৈমসে য়াম্মা নুংশিকো। ঐদি ইতৈমা,
ইতৈমা লাক্কমদ্রগদি ঐখোয়না কনাদা ‘ইতৈমা’ কৌগনি?
ইমাসু লৈতে, ইপাসু লৈত....।

চীংলেন্সী : ইমা লৈতে করিগী বারিনো তোম্মা ? ববা লৈত্রবসু নখোয়গী
তাচৌ লৈরিবসিদি, ইমাগী মল্লং শিন্দুনা ঐ লাক্লিবসিদি।

- তোমথিন : ইয়াস্বগী ইবুংঙো শিলহৈবা, ইনাওনা ওসি খল্লক্লিবসিবু
কদাইদগী রাখলনোনহে। মতম অসুক কুইস্ববসিদা, ওসিদং
নৌহৌননা নীংশিংলক্লিবসিবু !
- শিলহৈবা : ইতৈমা, তাচৌ ঐখোয়গী ইন্দোমচাননে ঐখোয়গী দাদাশিং
ইপ্লেশিং ইনাওশিংনা নুমিদাংরাইরম কোয়রকপদা, ঐখোয়
ময়াম শান্মিন্নবদা মখোয়তমক কৌশিল্লগা চঙখিবদা ঐখোয়
ইবেম্মনা- ঐখোয়গীসু মমা লাকখিনি হায়দুনা তুবক লেপ্পগা
লৈবা, ঐননে চঙলসি লাকও হায়বদা মাননে সুম যাদবা,
ওসিদিনে নীংশিংলকইবা মতমদো।
- চীংলেন্সী : ইতৈমগী ইবুংঙো, হৌজিক্তি ইনাওগী করি রাংকনি, ইচাগী
করি রাংকনি, নতৈমা ঐ লাক্লিবসিদি।
- তোমথিন : হাই, শিলহৈবা, ঐ চংলগ্নগেকো, নতৈমগা লাকও,
ইবেম্মদো মথল্লা ওইরম্মনি।
- শিলহৈবা : তাচৌ, চংপীরম্মু ঐ ইতৈমগা লাকমিন্নরগে।
- চীংলেন্সী : ইবুংঙো, অদুদগী যোংপাক্সু থাংজৌদুসু পায়রকউ।
চংলসি। হ্যেংমুক ওস্তানা থবক শূশি, ইবেম্মসু য়াওহনশি।
- শিলহৈবা : ইতৈমা, ইতৈমনা মাওদা থারো, ঐননে তুংদা ইল্লকে।
- চীংলেন্সী : হৌই, হৌই, ঐ মাওদ চংলগেকো, লাকওকো। (হায়রগা
চঙখিবা)
- শিলহৈবা : ইতৈমা, ঐনে তুংদা অদুম লাকইকো, ইতৈমা অদুম মাওদা
থাবীরো। (হায়রগা চঙমিন্নখিবা)

শেবা উৎপা

(থরাকলৈগী য়ুম । থরাকলৈ, কৈথেল চৎকদবগী মচাশিংবু
কৌ কৌদুনা থোরকই।)

থরাকলৈ : ইবেম্মা, ইবেম্মা পান্হাইনু, লাকউনহে, ঐবু কৈথেল
চৎলগেনে। কদাইদা লৈ, হংকোঝাইদো থোঝকউ হায়মু।
ইশ! মা হেক পনবদনে, খোইদৌসে হেজা শাউগৎলেবা,
শাউররোই তৌবসে যাদেবা।

(পাউদর থাই, মশম হাংলি, ঙকশমদা মোবাইল ফোন
য়ানশিল্লি, মোইরাংফি ফজবা অমা শেগা ওহুরগা ইল্লি। বেগ
অমা লেংবান্দা যানশিল্লি। লোইশিন-লোইশিনা ঈশৈ
ঙংঙি।)

শোল্লু শোল্লু শ্রী হরিগী নাম
অচৎ-চৎত উবনি
জগৎকী মপুদি শ্রী হরিনি
লানবীবসু হরিনা ...

(তেলহৈবা থোরঝগা খংহায় হায়রকই)

তেলহৈবা : অহম, অহম, সিদনে ঐসে, ঐখোয় ইমানা অদুম
শাউরদৌবনি।

থরাকলৈ : কৈনোহে, নঙোন্দা শাউনবা মতম অম্মুক
কাইথোকখিগদ্রা?

তেলহৈবা : কাইথোজুবসু কাইথোকওদনা ইমা, করিনো হৌজিকী
ঈশৈদুবু, শ্রীহরিনা লানবীবা কাইনা, ঐনা যু খরা থঝবসু,
নিশা চারবসু হৌরকফমদি ঙাঝগা চৎচরিয়ে। ঐখোয়

শলাইদি মঙাংনে ইমানা খঙদ্রমাল্লে, ইমাদগী ঐখোয়না তমজদৌরিবসিবু করিনো ? নাপ চাদবা, মথোং চাদবা, অহল অসুক ওইরগা। শ্রীহরিদো লৈয়েনা থোম্মগা হাত্তোকচনি।

থরাকলৈ : করি ! নমিৎতুদুম কোংকে লাও, ইপা ইপুদগী হৌনা নীংঙল্লাবা শ্রী হরিগী নাম শোন্দনা, করি শলাই অমুক নীংঙো হায়রিবনো। তানিংদে, তানিংদে চথোকউ, কৈথেল চংলমদাইসিদনে খোইদৌগা অমুক শাউগংহল্লকনুকো।

তেলহৈবা : এ: করিনোনে ইমানা হায়রিদুবু ? ইমাবু ঐনা শাউগংহল্লিরো। ঐদি ইপা ইপু পোকপা শোল্লু হায়বতনি। লুহোংবা মতমদদি তৌদবা যাদে হায়দুনা লাইনিংখৌগী, লম লাইগী, ইপা ইপু পোকপগী ফিরুত্ত পোং-চৈ পুরকইদুদি।
(পাঙ্কজীইনু থোরকই)

পাঙ্কজীইনু : ইমা, করি অমুক তৌরগে ? ইমানা চংকদদো অদুম চংলু যাদ্রো? তেলহৈবা নঙ ওসিদি করিমত্তা চাদ্রি থক্ত্রি হায়দনা তৌরগা ইমাদা অমুক চিল্লবরা? মসিগী অঙাংসিদিনে।

থরাকলৈ : হো ইবেম্মা, ইকুবোক অসিননে ঐবু বারকপীরিয়ে। ঐনে কৈথেল চংলগে, কান্নদে, শিদ্দৈদনে খদাং থাদরুদৌ শরুক কৈথেলদা থাদরুরবদিনে শেন্দোংনা লুপা ১০০/২০০ তোংঙনি। ঐনে চংলগেকো নখোয় চথোকনুকো। হৈশ্বে, হৈশ্বে হৌজিকাল অঙাংশিংসে। (মথন্তা ওঙ- ওঙলগা চংখিবা)

তেলহৈবা : হো ঐখোয় ইমা অপঙবী, কৈথেলদসু পোকখাইরুরো, হরিগী মীংদো তোকপীরোকো, লাংওল লাংতাইগী মতমনি।

পান্ধোইনু : তেলহৈবা, নঙসুনে হেজা গাঙনিংবরা কৈনো? খঙদেহে, অহলনি শোনজসনু শকচসনু ঈশৈবু কৈনো? ইমাসু লাইনিংথৌ খুরুম্মগা চংলিদি, নহাকসু ভাব তাদবা হায়দুনি, ইমাগী মীহুল মতাসিদা।

শিলহৈবা : অদো ইচে, ঐ বা অমা হায়গেবা, ঐখোয়গীসু ময়েক লৈরবসিদি, সুম হায়না শকপা কৈদৌগেবা?

(ঈশৈ): মঙাং লুরাং খুম্মা

গুসিগী শিহ্না তাকপীযু

য়াংদৌ লম্বী খুদিংদা

খুরৌ লাংয়েৎনবিগনু, তো লৈরবসিদি।

পান্ধোইনু : অদুদি ইবুংগো, ঐখোয় মৈতৈ লৈপাকসিদি অদুক ফজবা ময়েজুদি কনামত্ত কেসেত নমদেদো। ময়েজুদি নুংশি, গাওরসু গাওনা ইপ্বানা শকপদো।

(তাল্লজুদা শিলহৈবা চঙলকই)

শিলহৈবা : তেলহৈবা, ঐ লাক্কে, চঙলকপা য়াগদরো?

তেলহৈবা : এ: কদোমদগীনো? চঙলকউ, কদাইদা চংলুবনো তাশিলহৈবা? ঐখোয় ইচেসু লৈয়ে।

পান্ধোইনু : য়াম্মা লাকনিংনা লাকইকো, য়াম্মা চঙনিংদনা চঙলকইনা, পার্মিসনগা লৌইকো, লৈহৌরোনে ঐখোয় তেলহৈবগা তিন্নবা নংত্রো।

শিলহৈবা : চংলোহে কৈনো, সুম লাকঅগবু, নোই য়ুমদা লাকই নত্রো? তাঞ্জা খঙনা লাক্কাগা। ইমা চংত্রবা নত্রো?

তেলহৈবা : তা শিলহৈবা, হুম নহালখৈ লাকপগা য়াম্মদে। ইচে, নঙসু তাশিলহৈবদা হায়বা রাইসি নহানখৈগা য়াম্মদে। ঐ সুম চিংনরকএ, ঐখোয় ইমাদা তাকথোক্তবা য়াররোই। ঐখোয় ইমাগী লাইবকসে থিপ্রোদা, মচা য়ুথকপা ঐবু লাক্কাগদ্রা, ঐদি হৌজিক থকপা চত্তোরে, মচানুপী অতপ্পসিনা য়ুমদা নুপা...। (পান্ধোইনুনা খংখং খংখিবা।)

- পাছোঁইনু : কৈনো তেলহৈবা নঙনা ঙাঙঙিদুবো, ঐবু ইমানা চৈবদা
লোই- তারেমি, শেরালগা তুরালগা...।
- শিলহৈবা : তেলহৈবা, করি হায়না তাজৌরিবা ইমাদা।
- তেলহৈবা : ঐখোয় ইচে পাছোঁইনুগা তাদা শিলহৈবগা বারী শাল্লবদা
মরোল অমা চুমদে। তাশিলহৈবগা ঐখোয় ইচে পাছোঁইনুগা
কোইনৈ হায়দোইবা।
- পাছোঁইনু : এ: এ: অঙাং নঙ করি খঙঙদনা, নঙ ঐনা নহানমথৈ
ফুহন্দনা লৈবা নত্রা? করিগুম্বা ইমাদা হেক তাকথোক্লবা,
ঐনা কমদৌগে য়েংঙু।
- শিলহৈবা : তেলহৈবা অদুগী বারীদো, ইমাদা অদুম হঙ্গংলোবা, নঙবু
হঙ্গংপা ওমগদ্রা?.
- পাছোঁইনু : করি কান্ন ঙাওশল্লরিনো, মমায়সে করিমত্তা ইকায় খঙদে,
পাখংকেদি হায়দ্রগা?
- তেলহৈবা : চংলোহে ইচে, সিবু করিগী পাখংকদৌরিবনো, অশেংবা
হায়ববু, তা- শিলহৈবা ইচেনা হায়রিসে লৌকনু, ঐ অদুম
হঙ্গংপীগে, অদুম হায়দোকপীগে।
- শিলহৈবা : ইবুংঙো হায়যুকো, অদুবুনে হেক হায়রবা, তাদা হায়রন্দগী
ইবাই ওল্লকঅদবনি।
- তেলহৈবা : ইচে, হায়দোকপীরোইবা, ঐ কৈনোমা হায়গেবা, ইমানা
ওসাই পৈশা পীরম্বরা?
- পাছোঁইনু : পীরমদে, পীরমদে, কদায়দগী পৈশানো? নঙ অমুক যু
থক্লক্লগা, অস, ঐনে ওসিনে মীহ্ননকাসে কৈনোমা
তৌইকো।
- শিলহৈবা : পাছোঁইনু, ইমানা নঙোন্দা পৈশা শিল্লবরো? অঙাংনা পীযু
হায়রিসে করিনো পীথোকত্রোদনা। তেলহৈবা, কৈদৌগে
হায়বনো? ঐঙোন্দা লুপা ৫০ যাওরি-সে।

- পাশ্বেগী : কৈদৌবগী অঙাংদা পৈশা পীরিবনো, য়ান্না পায়রবোইদা?
- তেলহৈবনা : ইচেগীদো পীরজুবসু য়ারে। তা-শিলহৈবা, ইচে নখোয় অনীগী বারীদো হায়দোকপিরোই হায়বগীদি নত্তেকো। ঐনে য়ান্না থুনা লাক্কেবা, ফং হেত্তা লাক্কে, তা-শিলহৈবা চংলমগনুকো।
- শিলহৈবা : তেলহৈবা, কদায় চংকদৌরিবনো, অ: ঐসু চংলদবনিকো। নখোয় ইচে মথন্ত লৈহৌগদৌরিবনিকো, খরা থুনা লাকউকো।
- পাশ্বেগী : চথোকখিনু হায়রগা মসিগী অঙাংসিদি, মাগী হৌনবীসে হেত্তা হৌরকপা! ইবুংঙো চংথোকখিনুদা। অস, মসিননে অমুক চাশিন থকশিল্লগা লাক্কনি, ইহে! হোরেলদি মীরা শোয়দনা তারনি।
- শিলহৈবা : পাশ্বেগী, নঙনা হৌজিক পাখংলিবসে, তেলহৈবনা হায়দোক্কনি শি নত্রা? করিগুন্না ইমানা ঐখোয়দা রাইহে অমা হেক হায়রক্কা, ঐনে নঙগা অমুক উন্নদ্রে। ঐখোয় ইতৈমগা তাচৌগগী মমাঙদা ঐদি য়ান্না ইকায়জৈকো।
- পাশ্বেগী : চথোকউদা তানিংদে, ইমানা ঐঙোন্দা চৈরনি হায়দুনা পাখংলগা মখোয় তাচৌগা ইতৈমগা হায়দুনা তৌরকইসিবু। অস! ঐখোয় ইমানা তৌরকদৌরিসে, ঐবুনে ...।
- শিলহৈবা : নহোয় ইমানসু চৈদনবা, তেলহৈবনসু হায়দোক্কিঙৈ চংলসিদনা।
- পাশ্বেগী : ইস! মতম খিত্তং ঙাইখোদা, য়ুম পানববু ফাগীরো ? নঙসু থবক অমত্তা তৌদ্রি, ঐসু থবক অমত্তা পায়দ্রি, করি শূরগা চাদৌরিনো?
- শিলহৈবা : করিনো পাশ্বেগী, ফাগী ওইরগবু নঙোন্দা হায়খিদ্রো? য়াদ্রগা তোকচৌদনা, মীরা তাগে হায়রগা তাজৌ ঐদি চংলে।

পান্বেইনু : ইমানা চৈরে, অমুক হন্না উহন্দৌবা লৈএবা, নুংশিবা অমদি
 ঐঙোন্দা লৈরিবা! ঙাইখো কৈদৌরগে তা- শিলহৈবা ঐসু
 অদুম লাকঅগেবা। অস হোরেল ঐখোয় ইমানা
 তৌগদৌরিবদো।

তেলহৈবা : অদুনবু হায়বিরিনিদনা, নখোয় ইমা লাক্কাগা চৈনি। ঐরা
 অমুক হন্না লাক্কাগা উন্নবিদৌ লৈএ। তেলহৈবনরা যু থক্কাগা
 হঞ্জিন- হঞ্জিন ঙাঙলক্কাগা। চংলসি লাকও কান্দেনে।
 (মখুংতো তাপ লাউনা পায়রগা চিংলগা চংমিন্মিবা।)

(ফীজঙ)

৬শুবা উৎপা

(তোমথিনঙানবগী য়ুম চেংলৈলৈমনা হরাউনা নুংঙাইনা চঙলকই।)

চেংলৈলৈমা : হো ইনম্মা, হো ইনম্মা, ঐখোয় তাচৌ কদাইদা চংথুগে ইনম্মা ...।

চীংলেন্স্বী : হাই, কৈদৌরগেনহে, করিনোমি ইবেম্মা নঙবু (ঙাং ঙাংদুনা থোরকপা)

চেংলৈ : ইনম্মা য়াম্মা নুংঙাইবা পাউ অমা তস্বীগেবা, ইনম্মসুনে য়াম্মা হরাউনি।

চীংলেন্স্বী : করি পাউনোমি হায়রোদনা, ইনম্মসু তারগে।

চেংলৈলৈমা : ঐখোয় তাতোন্দো নুপী অমা পুরকএ।

চীংলেন্স্বী : হা ! কদায়দগী, নুংঙাইরেদা।

চেংলৈলৈমা : মমিংদিনে পাস্ছেইনু কৌয়েবা, য়াম্মসু লাপ্তে, লুহোংবদকাদি গাড়ী চংত্রবসু মখোঙনা চংপা য়ারনি।

চীংলেন্স্বী : করিবু কান্নদেইনোদা ইবেম্মা, গাড়ী হায়বসিদি ১০০রক তোংবা য়াই, লুহোংবা হায়বসিদি অমুক্তগী হেনবা য়ারোইদৌরিবনি। ময়ান্নবা বর ময়াম মখোঙনা চংপা, ইমা-ইচা ময়ামশিংনা থম্বাললৈখোক শেত্তুনা, ফিজেং লৈতেং তৌদুনা চেঙফু পুৰীনা মাঙদা থা ফিরুক ময়াম পরেং পরেং...।

চেংলৈলৈমা : ইনম্মনা দোলাইথক্তা, মমাম্মবী ময়াম্মা তুংদা মরী মরী নুপা
ময়ুমগী ইবুং- ইপ্পাশিং, খুরা, তাদা- মাম্মশিংনা ফৈজোমগা
শেত্তুনা মচল্লুপীবু পুন্নি পল্লুং দোলাইথক্তগা থিল্লকপদো,
নুংশিকো। কয়াদা ফজত্ৰবা, মৈতৈগী নাংকী চৎনবীসে ।

(তাল্লত্তুদা থরাকলৈম প্রপ প্রপ য়াম্মা শাউনা চঙশিল্লকই
হেক চঙশিল্লকপগা হেত্তা হৌরকই)

থরাকলৈম : কদাইদা লৈ, নুপীদো পুথোরকউ, ইচানুপী পাম্মোইনুদো
পুথোরকউ, হৌজিক- হৌজিকমক পুথোরক্তবা য়ারোই,
থনা তাল্লগা ওংখাইহনগে খঙনি।

চীংলেন্সী : ইবেম্মা, ইমা লাক্লিবসে চা লোলসি চঙঙু ইমুংদা, চঙঙো,
ইমুংদনে চাদো খরা লোল্লকও ।

থরাকলৈম : করিগী চা, কৈদৌবগী মফমসিদা চা থক্তৌরিবা? কান্নরোই
ইমুংসিদা ইচানুপী লৈহনগদবা নত্তে, পুথোরকউনেহে ।
(হায়রগা মখোঙ থিনবা) ঐগী ইতিক খঙহনগে ওসিদি,
ইমুংসে গ্রো গ্রো ওংখায়গে । (ফোন তৌবা) হল্লো, ও.সি.
সাহেব ওইবিরব্রা? ঐ মফমসিদা লৈরে ।

চীংলেন্সী : ইমা কনাবু ফাগদৌরিনো? ঐনা পুথোক্কদৌরিবসিনা কনা?
ঐবু ভাব অমত্তা তাদ্রেনে, ঐ ইমুংসিগী মপুনি । অশাউবা
অমুক্তং ফাথবিয়ু, লেঙশিনবিয়ু শোমদা ।

থরাকলৈ : হো ইবেম্মা, খঙশিল্লদবা তৌরনু। ননাওনুপা উচুক মৈ
চাকপা মানবদো, তুখোংদা মখোঙ পানবদো, মাননে ঐগী
ইচানুপীদো ফাখিবা; মদুগীদমক্তা ইচানুপীদো ফাদোকে
লাক্লিবা। লৈকাই ব্রা-ব্রা লাউবিনু, খঙবিরব্রা ইবেম্মা? হো
ইবেম্মা ।

চাংলেন্সী : অদুগী ওইরদি ইমা, ইমানা হেন্না মীমাঙ থোকপীরে, ইনাওসু
হল্লক্কা। ইনাওনুপাগী মপাউ অমত্তং তারগা চেনবু চেল্লকএ,
চেনবু চেল্লক্কে পুম্মক খন্নরগা লোইরে। ইমানা হেন্না
ফীংগংপীশ্বেনে।

থরাকলৈ : লোইরে, লোইরে, ঐ পুম্মাং মাংলে, ঐ পুম্মোই লোইরে,
অস ! নুমিংসে তাখিদৌরেমি তৌরিসিবু । ইমুংগী
শক্তাসিনে, কাক মখোঙ পুখবা ইমুংসিদবু, ঐগী ইচা
থাজবা ! ঐ ওম্মোই, ষণগোন্দা ষন পুন্বনি, ষণগোন্দা ইচা
থাজবদি ঐ শুকঙম ওম্মোই । কান্নদে, ইবেম্মা ইচাদো
পুথোকপীরকউ ।

চাংলেন্সী : ইমা, ঐনা ওম্মা মতাং ওইরগদি পুথোকচরক্কে, ইনাওদো
থোইদোক্কা লমহেন তুহেনবদি নত্তে । লায়ররবা
ষণগোনসিদনে ইচিন-ইনাও ঐখোয় য়াম্মা ইংনা হৌমিন্নজরি ।
লায়রবা হায়বসিদি নোংমা শূ-নোম্মগা নুংঙাইজরক্কনি,
অদুগনে ইনাউদুসু নিশা-পশা চাদবনি, মতমসিগী ইরাং
করিমত্তা যাওজদবনি ।

থরাকলৈ : করি ? ননাওনুপা শূনিংদবা, লায়রা চুদৎনবদুদা নিশা
চাব-চাদবা থাজদৌ শরুকপুদি, যু ওাওবা পৈশা পায়বা
অমদা থাজগেনহে ।

(তাল্লজুদা তোমখিনঙানবা থোক্কই)

তোমখিন : এ : কৈদৌরেচাংলেন্সী, কনানো, কৈদৌরগে ? ঐদি পুমঙক
ওকএনেহে ।

চাংলেন্সী : মোই তাচৌ, নুংঙাইবা পাউবু ওইদৌরিবরা, অরাবা পাউবু
তমসিরা ঐবু খঙদরেদা । ঐখোয়গী ইনাও শিলহৈবদো নুপী
অমা পুরগা চংগ্রে হায়দনা ।

থরাকলৈ : ইবুংঙো, খঙশিন্দবা তৌগনু, পঙশিন্দবগা য়ারোই। ননমদনে চৈনা থারগা খঙগদবনি। ইবুংঙোগী ইনাও লমহেনবা, লৈকাই মীপাউথোজুননে ইচানুপীদো ফাবীথ্রে, ইচাদো কনগে লাকচরিবা।

(তাল্লজুদা পাহৌইনুগা শিলহৈবগা হেক চঙলকই। মমা উবদা পাহৌইনুনা)

পাহৌইনু : ইমা ! (হায়রগা মনাক্রা চঙশিনখিবা, শিলহৈবা ওক্কা য়েংবা, তোমখিনঙানবসু, চীংলেন্সীসু ওকপা। থরাকলৈনদি হরাউনা মচাবু কোনবা)

থরাকলৈ : ইমাগী ইবেম্মা, ইচাগী থরায় কল্লেদনা ইমানা, ইমা-ইচাগী থরায় কনবিরে। (তেংথারগা কপ্পা। পাহৌইনুনা মমাদগী নাহৌক্লগা, মকোক খুমদুনা মচেমগা মতৈগদা খুরুম্মী)

থরাকলৈ : (থরাকলৈনা শাউনা ওকপগা লোয়ননা) এ ! এ ! নঙবু ঙাওরব্রনহে, কনাদনো নঙনা খুরুম্মীবদুবো ? এ : মকোক্কা খুম্মদনা ! মাঙঙেদনা মাঙঙেদনা, লোইরেদনা ঐদি, ইচাসে পুমঙাও হেক ঙাওহল্লেদনা ইমুংসিনা ।

চীংলেন্সী : ইচেমগী ইবেম্মা, নুংঙাইরেদকো নচেমদি, ইচিন-ইনাও পুল্লনিদো ওসিদগী । (কোনখংখিবা ।)

থরাকলৈ : মদু য়ারোইনেহে, নখয়াংতো শেংলুরা নঙ, লাও কান্নরোই, মসিগী অঙাংসিবু করিনোনেহে । (মখুংতো পায়রগা চিংথোকে তৌবদা, চীংলেন্সী শং লাউনা খুরুম্মা)

চীংলেন্সী : ইমা, নচানা পুনেমজরি, মোই তাচৌ ইমাদা পুনেম্মীযু, শিলহৈবা ইমাদা পুনেম্মু অদুগনে ইবুংঙো ইমুংদা চঙঙু। (শিলহৈবা ইমুংদা চঙহনখিবা)

- পাহোঁইনু : ইমা, শাউবিগনু, ইশানা যানা ঐ লাকখিবনি । তা
শিলহৈবগী তুং ইঞ্জরতুনা য়্মাক অসে হোংঙগে য়্মগী মৌ
ওইজরগে হায়দুনা ইশানা খঙনা খোঙ থাঙজিনজরকুবনি।
- থরাকলৈ : করি হৈরেদা (চোংশিল্লতুনা মশমদো ফোইরগা, মচানুপীদো
দম দম ফুথরকই চৈবসু লেপ্তে) নঙ অমা চাউনবা
য়োল্লকপদা, মতম কয়াম চঙঙি ? পৈশা কয়া চঙঙি? নঙনা
চংনিংঙে হায়দুনা হেজু চংপা যাবরো ? করিগী ইমুংসিদা
ইচা থাজদৌরিবা? মদো শুকওই ওইথোল্লরোইয়ে ।
(মচাবু চিংদুনা পুনবা হোংনবা)
- তোমথিন : ইনে, ইনেগীদি ইচানেনা ফুবিরিবদো, য়্মসে ঐগীনি ।
হৌজিক্তি ঐগী ইনাওনা লৌরিবা ইনাওনুপীনিদো ইনেনা
নখুং চানা বারকপদো ইয়ুমদা ওইরম্মবদি ফগদবনি ।
হৌজিক্তি মতম হেল্লে, খোঙফমদো হন্দোকপীয়ু ।
- থরাকলৈ : নঙ অমা পোকপদগী থরাকলৈ ঐগী ইথক্তনে মীনা রা
ঙাঙহল্লিবনি । নঙনা করিগী মফমসিদা লৈদৌরিবনোনে,
লাকওনে চংশিনে নঙবু (চিংবা লেপ্তে)
- পাহোঁইনু : ইচে, (কপ্লা), ইমা ঐ চংলোইয়ে, ঐ লৈহৌরগে, ঐ ইখুংসে
থাদোকও । (মমা মচা চিংনবা) ইচে, ইচে (মচেদা খান্দিয়ু
হায়বগী মোংত মখুং তিংথোরকপা)
- চীংলেম্বী : ইবেম্মা, ইচে লৈরি ইনাওসিদি (পাহোঁইনুগী মখুংতা
পায়রগা ফং লাউনা চিংশিনবা মনাওনুপা কৌরগা) ইতৈমগী
ইবুংঙো, শিলহৈবা, সে ইনাওসে পুশিল্লু । ইচেমগী ইবেম্মা,
চঙঙু হৌজিক্তিনে নচেম ঐ লৈরি । (শিলহৈবা থোরক্লগা
পাহোঁইনুবু রাঙাংদনা মখুং পায়রগা চঙমিল্লখিবা ।
থরাকলৈমনা তান্নগে তৌবদা, চীংলেম্বীনা ফং লাউনা
চঙশিল্লতুনা ঙাকপা)

চাংলেস্বী : হৌজিক্তি মতম হেল্লে । ইমাসু যৌবিখিবা য়ারনি, হৌনবী মতুংইনা হয়েং নোংঙাল্লগা অহল- লমন থাজরক্লগে । সিবু মীনা তৌনদবা থবক্লো, পীতং- পাতংলে হায়দুনসু হস্থনা য়েংবিগনু । ময়ান্সগা মতৈমগনা ইনাওগীদমক্তা চাউথোক চাউনা পান্সোম তীংলি হায়বসে কাউবিগনু । মোই- তাচৌ, ইমুংদা অঙাংশিংদো অমুক্ত য়েংশিনবিয়ু । ইবেস্মদো য়ান্না পাখংখিবনি ।

(তোমখিনঙানবসু তৌফম খঙদনা চঙখিবা)

থরাকলৈ : করি, মতম হেল্লে কাইদনা । ইবেস্মা, ঐগী ইচাদো মবুক য়ান্না চাউবনি, শেংকেদ- চাগেদা মনীং তৌবনি; ইমুং শক্তাসিদনে উতিন্সগা চিকপীনি ইচাদো, মীরাং মহ্‌মসিদগী তারকপা তিল্লাইখোস্বীনা এলাজি তৌরনি ইচাদো । রাগী রা চুন্না ঙাঙনবসিদা য়ানসি । মসিদা য়ারক্লগদি থরাকলৈ ঐনা গ্রো গ্রো ওখায়গনি । নশমদো খুদাং য়েংলগা হায়য়ুরো ।

চাংলেস্বী : ইমানা ফুদনবু কনানা ফুবিগদৌরিনো? ইমানা চৈদনবু কনানা চৈদৌরিবনো ? অঙাংশিংসে শূ-নোস্বা কঞ্জবনি, নুংঙাইজরক্লনিদা ইমাসিদি ।

থরাকলৈ : হে, ইমুংসিদনে খোঙয়া উফুল মরিক অমক্তা তাহল্লিংদেনেহে । নঙ ভাব তাদ্রমাল্লেনে, শুকলৈ লৈহল্লিংদে হায়বনিনে, শঙ্গ-মোং ওইনিংদে হায়বা, তুমিং-খুদাং মচাশিংদি ।

চাংলেস্বী : (তপ্রা অদুম খুস্মী) রাইহ হায়বসিদি শিদ্ৰিফাওবা কাউররোইদবনি, অশাউবা হায়বসিদিনে নোংমা ইংখিনি । ঐগী ইনাওদগী ইমাগী ইচাদুনা করিবু হেল্লিবগে? ইমাগী ইচাদুনা নংত্রা, ঐগী ইনাও তুমিং-খুদাংগী মচাসিদা য়ুমগী মৌ ওইরনি হায়দুনা লাক্লিবসিবু । ইমাবু করিমক্তা খস্থবিদ্ৰিবা করিগীনো ?

থরাকলৈ : (খুকান্নি তোক লাউনা কাপশিল্লগা) হে, হে, অদু ওইরদি
খঙনি, ইমুংসে হুপ্পা লোকঅপ্তা থমজিল্লগা ননমদো থিংনা
নৈখায়হনগে । হো ইবেম্মা, নুংঙাইরনি, হোরেলদগীদিনে
থরাকলৈ ঐনা ওৎপদো য়েংঙুকো নমিং থিংনা । (প্রোক
প্রোক চাক্লা চংখিবা)

চীংলেন্সী : হে খোইয়ুম লাই, তাইবঙ শেন্সা মপু, হাদ পল্লৌ ঐগী ইনাও
শিলহৈবনা পুরকলিবা ইনাও পাল্লোইনুগা অনীসে পুল্লি
লৈপুল শেন্সিয়ুকো। অর্রাবা নুংঙাইবদি ময়ান্সা মতৈম ঐগী
ইথক্তা তারবা নোংদম্বগী নোংদমখোলনি । অর্রাবা কয়াসু
খাংবা ওমজগে । ইতৈমগী ইবুংঙো শিলহৈবা ইনাও
পাল্লোইনুগা নবানি মাইকৈ খরা থৈনবা তৌ । মোই তাটৌ
লৈকায়গী অহল- লমল খরা উল্লবিনবা তৌবিয়ু । ঐগী
ইচন্দো হরাউবগী মথক্তা পাখংবনি । ইবেম্মা, ইনম্মা লাকএ,
ঐ চঙঙকএকো।

(ঙাং- ঙাংলগা চংখিবা)

(ফীজঙ)

৭শুবা উৎপা

(লম্বীদা)

- তোলেন : লৈপাকসিবু করি থোল্লগবা, হয়েং নোংঙানবগা করিবু
লাল্লগবা লুত্রেদকো । লম্বী শরক্তগা ঙাইহাক্তং লেপুনা
লৈগদবসে মীত্নসে শ্বাই- শ্বাই হেক লাউই ।
- তেলহৈবা : মাম্ম, মাম্ম তোলেন নংতবরো ?
- তোলেন : হায় হায় কনানোনেহে নহাকপু, নহাকপু কনানোনে? ঐনা
উখি লাকখিবগুম তৌইনে !
- তেলহৈবা : মাম্ম, পেন্সন ফংঙবা মতুংদা হেত্ত কাউনবরা ? অহল
ওইরকপনরা, না- গসে হেত্ত পঙনবরা ? ওসিনে
হায়দোরল্লবদি খংশাউ হেক শাউনিদো ।
- তোলেন : নত্তেনেহে ইবুংঙো, ঐসে তশেংনা খঙদদনা তৌনি,
নহাকপু কনানোনে ?
- তেলহৈবা : মাম্মনা খঙদ্রগদি হায়রল্লগেকো । মাম্মহোয়ননে নুংতিগী
একা ফাবি শান্নৈদনা মদুদা অঙাং অমা যাওইদনা, চুরুপ
লৈরুচো হেক থাবদো ।
- তোলেন : আ: আ: অদুদি ইবুংঙো তেলহৈবা নত্রনে ?
- তেলহৈবা : খঙঙিনিদো হৌজিক্তি মাম্ম, খঙলবো মাম্ম ?
- তোলেন : খঙঙে- খঙঙে, ফৈহে ইবো, একা ফাবী শান্নরমদ্রগদি
ইপা- ইচা খঙনরম্মোইদো, নঙবু কৈদৌবা লাকপনো?
- তেলহৈবা : মাম্মা, ঐখোয় ইচে পান্সোইনুগী লুহোংবগী মাম্মনা
অরাঙফম ওই হায়বদুদা হায়বা লাকপনি ।

তোলেন : কৈদৌঙেনোনে ? ঐবু শংগদ্রা? দাইরিদুদা য়েংদ্রবদি ঐসে
খঙঙোইদকো ইবুংঙো ।

তেলহৈবা : মাম্মনসু শংদ্রি, ঐখোয় ইচেসু মেন তাদ্রি, অদুক
হায়জিল্লিবা হায়দুনি । মাম্মননে শোয়দনমকী অরাঙফম
ওইদৌরবনে । অদো মাম্ম, হয়েং দক্ষিণা থারকপদা
হাপচরকে, লুপা ৫০ খক্তা পুগেদনা ।

তোলেন : ইবুংঙো তেলহৈবা, নঙনা হায়রকইদো ঐনা হেন্না
পীনিংঙিনে, পেন্সন ফংঙবা মতুংদা ঐনা তৌফম খঙদ্রদনা
মতম লেন্নবা তৌবনে । অদো ইবুংঙো, নঙ ঐবু শোয়দনা
অরাঙফম ফমহনগদ্রা ?

তেলহৈবা : করিনোদ মাম্ম, হৈগে হৈয়ু, হৈরোই তোবটো খঙনা চান্নবা
হায়বসিদা খরা ডিল্লপ ওইনবা শেমগৎমিন্নরগা লোইরে ।
কদায়নোনে লু : ৫০ পীরকউনে ।

তোলেন : সে, সে নঙনে শোইবা যাদেকো , অরাঙফমদো ঐনা
ফমগেকো । অ... ইবুংঙো মী তানি ঐ কৈনোমত্তা হায়গেহে
নঙনে অরাঙফমগী পাউসে, ঐনা ফমননবা, কস্মসে খরা খরা
পুশিল্লকউনে, পার্সেনটেজ খরা খরা খাইগে ।

তেলহৈবা : অস! মাম্মা অদুগীদি, ঐগী কোলিগসে যামখেদা,
থিংবাইজমগী থিবাদুসু শিদৌরে হায়বনি। চনম্বম চম্প্রাদুসু
লোইদৌরে হায়বনি মাম্মা, ঙাইখো অদুদি মাম্ম, ঐনে জ্বার
শান্নবা চংশিন্নগে । অহলদুগী শঙবা শাজিন্নরগা মাম্মবু
অরাঙফম ফমহনসি হায়না হেত্তা হৌদোক্কে। মদুগুশ্বগী
ঝারীসিদি ঐঙোন্দা হেত্তা শিন্নবিরকউ ।

(তম্ফাজাওসু বার্কিং চংপনে হায়দুনা প্রপ প্রপ হেক লাকই।
ফৈজোম মপাল থেক্কেলগা, উরৈরোম ফি... লেঙবানদা
য়াল্লগা ফুরিং অঙৌবা হাফ অমা লিংলি।)

- তম্ফাজাও : হাই ইবুংঙো তেলহৈবা, হৈমা, তাদা তোলেনসু লৈবিরম্মী, করি মতাংবু খন্নরম্মিবনো ?
- তোলেন : অ.. ইবুংঙো লৈরম্মিবা ! (মখা তাবা নংদ্রিঙৈদা তেলহৈবনা শৎ ওল্লকই ।)
- তেলহৈবা : খুরা, খুরাবু থিজরকপনিনে, লাইওইবনা তম্মীরক্তনা হেক থেংনজরেদো । খুরাবু বারী লাইরিকসু তৌই, লুহোং খোংদোংবগীসু শোল্লি হায়নে, চুম্মীরনে খুরা হায়রিবা পাউসিবু ?
- তম্ফাজাও : (নোকফেং তৌনা) হা..আই ! ইবুংঙো, নঙবু কনাদগীবু তাবনোনে, ওম্বোকা চুম্মা তাথ্বেদকো, মপাবু অমত্তা শোইনেহে । অ: কৈদৌবৈ লৈরে, মীশি মীনাগীদি অদুক লৌদে যাদবগী চেপাউ অদুক লৌরিবনি, লুহোংবসিনিংসে ঐনা হেক থরায় তানা লৌজরিসে ।
- তোলেন : (খৌদেম্মগা) অহম...হম..., ইবুংঙোসু চঙসিল্লবরনে লম্মীদুদা ?
- তম্ফাজাও : অহ..হ.. (খৌদেম্মগা) অদুক লৌরিবা হায়দুনিদা তাদ, লম্মীসে থীরকপদা পুন্নিংসে খরা ইংনা থৌগাইরদা খনবদগী...।
- তেলহৈবা : খুরা, হেত্তা পুনেমজরি লম্মীসু ওইসনু, ঐগী ইচে পান্হোইনুগী লুহোংবসে খুরানা হেত্তা শোনবিরো । মী অতোপ্পা নেকচররোই।
- তোলেন : (ফেং থেঙ্কৎলগা) ইবুংঙো তম্ফাজাও, ইনাওগী লাইনীং ধম্মদি, করিদা অ: বেদ শাস্ত্রদা বারীসে লীবরা, নামসে শোনবরা ? মস্ত্রনা করি করি হরি নাম ফারিবা ?
- তম্ফাজাও : করিদি ওইনি? হায়বগে তাদ, ননাওগীদি পোকপা শিবা অনীগী লংদাইদা লৈবা ইয়েঙ্কোন চারগা চায়, লৌরগা লৌই, পোকপীবনা শিবনি তেংপানবা মপুগী মীংখৈ নত্তনা করিবু শোল্লি হায়গেনে তাদা ।

তোলেন : ইবুংঙো তেলহৈবা আ নচেগী অরাঙফমদো ওসিদগীদি
পুমতোক, অরাঙফমদো অমা নেক্কুচো, ঐরা শংদে, হে- রা
(শ্বর শাংনা হোনবা) ।

তেলহৈবা : করি বানোদা মাস্মা, খৌরম অমগী খৌগাইনবা হায়রকপদুবু
করি মতাংদগীনো মাস্মনা পৃক্লিংসিবু হেত্তা থৈবীরিবসিবু?

তম্ফাজাও : ইবুংঙো তেলহৈবা গৌর - ধর্ম্মনা অরাঙফম ফমগদবা
ফিদাদুদা মৈতৈ ঐনা হেত্তা শোল্লগদবা নত্তে । ঐ
শংঙেইকো , কনানো অমা নেকলুচো ।

তেলহৈবা : হোয়- হোয় নেকপা নেত্তবা হায়দুনা মাস্মগা খুরাগা
ঐখোয় ময়াম পূল্লগা তাল্লবা হায়দুনি । খুরা তম্ফাজাও, লুপা
৫০ খক্তংগা অমুক্তা ঐবু থবক অমতংগী পীযু হায়সিরনে ।
অ... ঐ শোয়দনদি শিংজগে ।

তম্ফাজাও : হাই কৈদৌগে হায়বনোনহে, পৈশা হায়বদুদি অরাইবনিনে
লাইনিং লাইশোন নত্তবনিনা, অ... ইবুংঙোদি হান্না
খঙইদুনিকো। সে সে লুপা ৫০ সে লৌরো, তৌবতদী
রাকচিং থা যৌরকক্লিঙেসিদা খরমখৈদিনে অ ...খুরানা
হায়বদো, ঐ অদুম খাইনিদা ।

তোলেন : ইবুংঙো তম্ফাজাও ইচিন ইনাওসে নুংশিনখপোংনিদকো,
পেন্সন ফংঙে, থা পংকান কান্নরকপা নত্তে, নয়াম্বনা
নুমিং-থা উবা হাল্লি । নয়াম্বনা চংলিবা লাইনিং-
লাইশোনদো হেক শোল্লগা ইনাওনা বারীদো হেকলীরবদি!
নুংশিবনিদকো ইনাওগী খোল্লে খোন্দাদো।

তম্ফাজাও : হেরা তাদ নুমিং-থা উবা হানবনা ব্রেনসে খনা খরা লৈরবরা?
ননাও ঐগী অহাঙবা লম্বীসিদা চংমিল্লসিনে তাদ ।

তেলহৈবা : মাম্মসু খুরাসু নগুণ-ইগুণ খঙনরবা ঙাক্তনি । জ্বার শান্নবা যু থকপনা বারী লীরগা, অরাওফম ফন্সগা করিবু কান্নদৌরিনো? বারী লীবনা করিবু থোকদৌরিবা ? পেন্সন ফংগবু তৌফম খঙদেনা তাপ তাপ হেক পায়শিল্লগা যোংনা চু পায়দুনা। সমাজসিবু মপু পানদ্রবরো ? ঐনা ঐনা তৌবসিনা লোইনা হেজা ফরে শক্লবরো ?

তোলেন : হেরা ইবুংঙো তেলহৈবা, হৌখিবা বারীবু পুথোজুনা সুম ঙাঙবসিদি, কদায় ঐগী লুপা ৫০দো পীরকউ । নঙনে বার্তনগা অমত্তা পুশিল্লকনু, নহাক্সা হায়বদা ঐনা সুকয়া যাদৌ নত্তে ।

তম্ফাজাও : ইয়া, মংচোং- পাক নাইখিদ্দেদা । যু- থকপা জ্বার শান্নবা কাইনা, লেংবা যাদবদা খুদোস্বীনা চক হেজা থিল্লগা হায়রকপা । বারী লীববু করি হৈদৌইনো কাইনা । কদাই কদাই ঐগী লুপা ৫০দো পীরকউ, ঐনা ওসাই হায়খিবদো নঙ সুংপু পুশিল্লকনু।

তেলহৈবা : লুপা ৫০দুবুদি পীরগেনে খুরা, মাম্মগীসু পীরগে মাম্ম তোলেনগীসু ঐনা চপ চানা নগুণ খঙই । খুরা তম্ফাজাওগীসু ঐনা লোইনা খঙদনা লোইরবনি । অরাওফম ফন্সীবদুবু কয়াম হৈরবা, বারী লীবনা কয়া খঙঙবা। অদুগসু লাইনীং ধম্মগী মরমদা য়েংন- শারদনা, লাইনীং ধম্মগী বা নত্তে, ঐগী ইচেগী লুহোংবদা অরাওফম ফমদবসু য়ারোই। বারী লীদবসু য়ারোই। তেলহৈবগী মচীং অরাওবদো হৌরত্তুনা বাকোক্সা লোইনা কনথংকনিকো। মোংদনা থীদরকপদো য়াওরিনে থীদরকউরো হৌজিক, ওক!

তোলেন : হাইস ! মসিগী অঙাংসিদি মওং অমনিনা । (মতোমতা তুমিনা) ঐগী বারিদো লোইনা লীথোরকুবদি ঐনা অরাওফম তেঙ্কি - তেঙ্কি তৌখৎলকপসি মী অমত্তনা হায়বা লাক্করোই, অদুনদি য়াশিন্দবা য়াদেসে। ইবুংঙো অমুক্তং খল্লসি, নঙগী রাখল্লোনদো অমুক্তা হন্তুখো ।

তম্ফাজাও : (তেলহৈবগী লেংবান্দা পোপ পোপ থারগা থেমজিনবা) থিদা মসিগী অঙাংসিদি, নঙগী খুরাবু তেলহৈবনা হায়বদা য়াদবা করিবু লৈগেনে ? ঐগী বারীদুদি নঙগী যুথক অমুক্তা লোইনা লাউথোরকুনা, ঐগী বারী লীবগী চেপাউগা অমত্তা লাক্কদনা তোক- অরনি ।

তেলহৈবা : অদুদি খুরাসু মাম্মসু য়ান্নরেকো রাফমসে । খুরা তম্ফাজাওনা বারীদো লীরম্মগনে ফুক হেক হৌগৎলগা চংপীত্রো, মাম্মা তোলেন্না অরাওফম ফম্মগা অদুম লোইদ্রিফাও লৈবীরো ।

তম্ফাজাও : তাদ, লম্বীবুদি মান্নদে অদুবু অঙাংসে মঙাও থী নুমিৎসিমদি ননাও পাঙথোকচরগেকো ।

তোলেন : অ... ইনাওগীদো অদুম পাঙথোক- ও, ঐগীসু কন্মদুমদি থৌবু ওইরবনিনা তৌদ য়াদ্রেকো ।

তেলহৈবা : খুরাগা মাম্মগা য়ান্নরেকো রাফমসে। ঐথোয় ইচেদো, লুহোংবরা লুহোংদবরা খঙদ্রেদা, ঐথোয় ইমাদো শাউরি, ঐরা যু থকপা চৎলে । খুরাগা মাম্মগনে থোকপা তৌবীহৌরো (ফৎ লাউনা চৎত্রে) ।

তম্ফাজাও : (ওহাক ঙ্কুরগা) হেরা মদু হেজা য়াবরদা (তান্নখি।)

তোলেন : মীমাঙ পুমাঙদা চঙশি- শিবা থবকনিনে মসিদি । লৌদবসু য়াদগুম তৌ, চৎলুরগনা হেক থৌওইরকঅনু, মীগী মমাঙদা চঙশি হেক শিবা । হেরা! অশেংবা অমা খঙদবা য়াদেদা মসিগী অঙাংসিদি । (মাসু তেলহৈববু তান্নখিবা)

(ফীজঙ)

চশুবা উৎপা

(তোমথিনঙানবগী য়ম। পাহ্‌হাইনু লাকপদগী
তোমথিনঙানবগী ইমুং মনুংদা পংনুংদা নুংঙাইবা,
হরাউ- তয়াম্মা লৈবগী মতৌ ওইরি মচনুপী চেংলৈলৈমসু
মনম্মা অতোম্মী লাকপগী হরাউ- নুংঙাইনা লৈজবগী
মওংনি । চেংলৈলৈমা ঈশৈ শক্ককই।)

মপু মাগী নোংদমখোল
কনানসু তম্বা ঙল্লোই
তাইবঙ মপোক কুমহৈ
মীকুপ খুদিং লৈচননি ॥

হরাউ নুংঙাই তাম্বাদা
মালং শহুম্মা হুম্বক্লে
চোইর শল্লাং মরুমদা
মায়থোং চেংলৌ লোংচখিগে ॥

ওরাং ওসি অনীনা
থাচং থবান তাইরক্লি
খুদুম শিংনা লাকখিবা পুলি
মীকুপ শিমত্তং মোমোন নোকচরি ॥

(ঈশৈ শকপা হেক লোইরকপদা মকোক খংঙাও
ঙাওরকপদা মকোক পায়শিল্লগা মশাদো হায়রকই :)

চেংলৈলৈমা : ইনম্মা, তাচৌ, তাচৌ (কৌরম্বদগী) ইমা ! (খংকৌ
কৌরম্মগা জাইথরকপা)

চীংলেন্সী : (ফীংনা চেহোরকই) ইবেম্মা, ইবেম্মা, মোই তাচৌ,
ইবেম্মা কৈনোম তৌথ্রে ! ইবেম্মা, ইবেম্মা, সে ইনম্মা
লাকএ, কৈদৌরগে? কৈদৌরগে হায়রোমি । (মচন্মুপীদু
মতম্পাত্ত কোনখংলগা থম্মী। তোমথিনসু ফিংনা
চেহোরকই, শিলহৈবসু ময়াম্বগী মতুংদা চেহোরকই ।)

তোমথিনঙানবা : ঐখোয় ইবেম্মা কৈদৌরে হায়বা ? ইবেম্ম, শেনেহে
নবুং লাকএনে ।

শিলহৈবসু : ইবেম্মা, ইতৈমা ঐখোয় ইবেম্ম কৈদৌরগে ?
(ঙাংনা- ঙাংনা মচন্মুপীগী মখোঙ মখং পায়দুনা য়েঙবা)

চীংলেন্সী : ইবেম্ম, ইনম্ম লাকএ, নখোয় তাচৌসু, তাতোনসু লাকএ,
য়েংঙো ঐখোয় লোইনা লাকএসে, কৈদৌরগে?
কৈদৌরগেমি ? মোই তাচৌ, ইবেম্মসে কৈনোম তৌরে,
ঈশিং খিত্তা পুথোকপীরকউ মচিনবানসে থ্রক থ্রক কংথ্রে ।

শিলহৈবা : ইতৈমা, ঐনে মখোঙসে নোইরক্কে ।

(মবুং অহম্মসু ঈশিং পুথোরক্কা লরাইদা খরা হাপ্পগা মমায়দসু
খিকচিল্লি ।)

তোমথিনঙানবা : ইবেম্মা, ইবেম্মা !

(চেংলৈলৈমসু তপ্পা তপ্পা লৌশিং লাকই, স্বর হোল্লকই)

চেংলৈলৈমা : অ: অ:..... (খজিক- খজিক লেঙঙকই)

চাংলেন্সী : (হরাউনা) মোই তাচৌ, ইবেম্মসে স্বর হোল্লক্কে, তোম্মা ইবেম্মসে স্বর হোল্লকএ। (হায়রগা মনম্মদা ইনবা ইন্নফিদো থোক লৌথোল্লগা মচনুপীদো ইনবিবোই কোনবিবোই তৌরগা কোনশিল্লি। মচনুপীগী মশাদো থক-থক নীকপদুদা পাথৎনা)

চাংলেন্সী : হৈমা, মশাসে থক-থক নিকইনহে, মোই- তাচৌ, ইবেম্মসে ডাক্তরদা পুরসি।

তোমথিন : ইবেম্ম চৎসি, ডাক্তরদা চৎসি। (মচনুপীবু পম্মগা চেনথিবা)

চাংলেন্সী : ইনাও, ঐবু ফি অমত্তা পীরকউনেহে, ঐবু ফি অমত্তা যাওদেনেহে, ইতৈম্মগী ইবুংঙো, নঙনে য়ুমসিদা ইনাওগা লৈমিন্নরম্মু। করিগুম্মা পাউ হায়রকপদা হো-হা পাউ ফাওনসিকো। নতৈম্মা চৎলগেকো। (হায়রগা ফিংনা ইন্নফিগা অমত্তা যাওদনা চেনথ্রে।)

শিলহৈবা : হোই, ইতৈম্মা ঐ লৈহৌরগে, অদো পাউদো খরা থুনদি হায়রকউকো। পাস্তোইনু, নঙ হৌজিকফাও কৈদৌরি? নঙ ইম্মুংসিগী মী নৎত্রবরো?

(পাস্তোইনু মপোপ কায়দনা থোল্লকই, ফিজোলদি মৈতৈগী ফিজোলদনি)

পাস্তোইনু : ঐবু ইম্মুংসিগী মীরো? ঐবুদি কৌবিরক্তবা অদুদা থোল্লক্ত্রবা!

শিলহৈবা : করি নঙ হৌজিকপু মদুগী মতমলো? কৌরকপা কৌরক্ত্রবা নারিবসি কনানো? হান্না নাবরো? খুদত্ত থোকপা নত্তরো? করিমত্তা থৌ-রা শাদদনা, নঙ পংহেন হেনগৎলক্কে নু।

পাস্তোইনু : কৈনো, কদাইদা হেনগৎলি? ইম্মুংসিদবু ঐগী হক লৈরিবরো? নতৈম্মা ইমা শকপীদুনা ঐগী মীং কৌবিরকপরো? কৈদৌবগী থোল্লক্ত্রোইবা? ঐগী করি দরকার লৈরদনা?

- শিলহৈবা : অস! করি ওইরমগবা ? হে, নঙ য়ুম কায়ননবা শিল্লকনুকো।
ইমুংসে মীংচং থীহনগেসু খল্লকনু । য়াম্মা ইংনা চিক্কা পানবা
ইমুংনি । ওসি ঐনা ঙাংলিবা খোলসে নঙঙোন্দনা অহানবনি ।
- পাছোঁইনু : চিক্কাদি, ইংদদি, নুপানা পানবা ইমুংসু নত্তনা, নুপীনা পানবা
ইমুংদিনে ইংবা তাবনি । ইচেম শকপী, ইমাগী শায়োল পুবী
নতৈমদুগী খুদোম্বীদা উরু- উরু ইল্লবনিনা । ঐদিনে শুকইন
ইল্লোই, য়ারে লৈনি, য়াদ্রে চংখিনি ।
- শিলহৈবা : করি? (খুৎপাক্কা শেং লাউনা থাবা), ইমুং কায়ননবা
শিল্লকপদি শুকয়া য়ারোই । ইচিন- ইনাওবু থুগায়বদি শুকয়া
য়াৰোই । লৈগে হায়রগা লৈয়ু, চংকে হায়রগসু চংত্রো।
অঙাং নারিবসিদা করি তৌবনো, কৈদৌগদগেদি হংদদনা।
হে, নুপীনা ওম্মগা চংকদবা নুপাদো ঐদি নত্তেকো ।
- পাছোঁইনু : ঐনা হায়রবদি কদাইদগী য়াগদগে? ঐবু কৈদৌবগী
লৌবিরিবনো ? নখোয় ইমুংগী লোলচংসিদনে, ঐ শুকলৈ
লৈনিংদেয়ে । থিল্লু, ইপামদা থিল্লু, য়াম্মা ইংনা চিক্কা পানবা
নখোয়গী ইমুংসিগী লোলচংসে, ঐখোয়গীদদি
চংনরত্তবনিনা হৈনদ্রে, অদুনা থিনবিরো ইয়ুমদা ।
- শিলহৈবা : এ : এ : নঙ য়াম্মা চংনিংঙদি চংলু লাওনে, নমাদুদা
শিল্লবিগে লাও, চংলু লাওনে (হায়রগা মখুং পায়দুনা
চিংবা, পাছোঁইনুনদি চংনিংদবগী খাংবা, তাল্লভুন্দা
থরাকলৈ লম যৌনা কেরগা, খাওদা পোংচৈ খরা হাপ্পগা,
বেগ অমা লেংবান্দা য়ানশিল্লগা চঙঙকই । মচানুপীবু চিংবু
উবদুদা শাউনা হায়রকই ।)
- থরাকলৈ : করি, নঙনা ইচানুপীগী মখুদাং পায়রগা শোরো শোরোকা
চিংলদনা ! মসি থোক্কনি হায়দ্রা ইবেম্মা নঙোন্দা,
হঞ্জিন- হঞ্জিন? হে হে থরাকলৈ ঐগী ইচানুপীবু করিসু
লৈতবা নঙগুম্বনা ... ।

পান্থৌইনু : ইমা ! (কৌদুনা কপ্পা)

শিলহৈবা : যান্না ফরে, ইমানা ওসি লেঙবিরকপা । হেক তৌরগা করিসু লৈতবা, করিসু লৈতবা হায়না ইমানা হেক - হেক হায়বিরিবসিবু করিগীনো ? ঐনে থকশি থৌগায়রোলদি ঙাকনিংঙি ।

থরাকলৈ : ইবুংঙো, করিসু লৈতবা হায়বদিনে পীতৎ-পাতৎপা, লায়র-চুদৎনবা হায়বদিনে, ইবুংঙো নঙ খঙদ্রমাল্লে ।
(মমাগী রাঙাঙদুদা পান্থৌইনু পাখৎনা খামজৈ ।)

শিলহৈবা : ওহ ! ওহ ! ঐখোয়গী তাচৌগা-ইতৈমগনদি ওসি ফাওবদা মথক : খোংবদা হঙ্গৎনা খুম্মু হায়বগী চৎনবীসে তাকপীদে ।
অদুবু ইমানা হায়রকপা রাহৈদুগী মতুং ইন্না ইমাদা পাউখুম পীজরক্লেগে ঐসে পীতৎ-পাতৎলেকো অদুগা ইমাবুদি নকোক যাওরিবরো ? নচানুপা যু থকপা অমা লৈরিদুরা ?
নচানুপী লমকেং লমহাইবী অমা লৈরিসিরা ? ইমানা পাল্লিবা-
যুম্মালদুদি লুখ্রাবী যুম্মাল নঙে হায়রিবরো ? (থরাকলৈদা
অসুম্মা হায়রকপা পান্থৌইনুদা শং লাউনা ওনশিল্লক্লেগা) হাই
নঙ যুম্মসে থাদোজুনা চংকে হায়রবসু চংখো । (মসি হেক
হায়রকপা থরাকলৈ শাউনা খুম্মকই)

থরাকলৈ : করি ! নঙ গুন্সনসু লুখ্রাবীকা হায়রদনা (ফন হেক
চোংশিল্লকপদা শিলহৈবনা মায়োকনৈ)

শিলহৈবা : হায়গে যাওনা হায়রিবনি, নচানুপী পুগেসু পুবিখো, হাই
নঙনে যুম্মদা লৈরম্মা য়ারোই, ঐ চংলে । (যান্না শাউনা
থোকখিবা)

পান্থৌইনু : ইমা, ইমা নঙ লেপ্পোমি, অমুক্ত তপথখোবা (মমাবু খামজৈ
থরাকলৈদি শাউবা হন্দ্রি, স্বর থবেং থবেং হোল্লগা মথা
তারকই ।)

থরাকলৈ : (পাহোঁইনুদা শৎ ওনশিল্লগা) ওসি নঙ য়ুমসিদা লৈহৌবা য়াররৌই, নঙগী অউনপোৎ প়ুম্মক গাড়ি কৌরগা লৌইনা হাপচিল্লগা পুগনি। লৌইশিল্লো। চংলো, নফি নরোলদো লৌইশিল্লুরোচো। করি মাগুশ্বনসু থরাকলৈ ঐগী চিন্ত্তা খুম শারদনা। লৌইরে, ঐ লৌইরে, মসি প়ুম্মকসে নঙনা থোকহল্লিবনিনে, নঙনা থোকহল্লিবনে (মচানুপীদা ফন চোংশিন্দুনা মশমদো তাপ ফোঁইরগা কিং কিং নমদুনা ফুই। মচানুপীসু লেপ্তে।)

পাহোঁইনু : ইমা, ইমাসুনি, রা- ঙাঙবদা খরা থিং ব্রেক ফাবিরবদি ফগদৌবা। ফরবসু ফত্রবসু ঐ অমা য়ুমসিদা লৈরিবনি, মীগী মচাবু রাইে খুদিংগী পীতৎ-পাতৎপা, তুমিং-খুদাং মচা, কনানবু শাউরৌইদৌরিবনো? ইমাসু থিং হেনমনশ্বে।

থরাকলৈ : করি নঙসু অমুক য়াওশিল্লবা, নঙনে ইমুংসিদা লৈগে হায়রগননে নঙ শিবদা ঐ চঙঙক্তবা, ঐ শিবদনা নঙ চঙঙক্তবা...।

পাহোঁইনু : ইমা, মদু ওইথোক্লোই, ইমাসু অশাউবা খরা ফাথবিয়ু, ইমাননে হন্ত্ হন্ত্‌ননে ঙাঙবসে খরা লেপ্লিয়ু।

থরাকলৈ : লাওনেহে, চংসি লাকওনেহে। ঐনে প্রোক-প্রোক চাক্লক্লেদকো। ঐনে মফমসিদনে খোঙ্গুল তানিংদে হায়বনে, লেপ্লিংদে হায়বনে। (মচানুপীবু শ্রো শ্রো চিংবা। পাহোঁইনুদি মমাগী মখুংতো ফৎ লাউনা কহোঁক্লগা)

পাহোঁইনু : ঐ ওম্মোই হায়বনে, চংপদো শুকঙম ওম্মোইয়ে।

থরাকলৈ : ফৈ-ফৈ, নঙ লৈহৌরোকো। ইমুং অসিদনে ঐ অমুক হন্না ইখোঙ তারকনি হায়বদিনে অমুক খল্লুরনুকো।

পাছৌইনু : ইমা নঙবু অমুক্তা তপথখোমি । ইমানা লুখ্রাবি ওইরে, ইপা
 লৈবসু নত্তে । ইপ্বানা যু থক্তুনা লৈরে । ঐনা অমুক য়ম
 পাল্লুরগা হল্পক্তুনা লৈরবদি ঐনা করিদা নুঙাইগদৌরিবনো?
 মীনা করি হায়নগদগে ?

থরাকলৈ : হো, ফরে- ফরে, নঙ য়াম্মা হৈরেকো, মমানা মচা
 পোকপনিহে, মচানা মমা পোক্তবনিহে, থরাকলৈ
 ঐদিনে ইমুং অসিদা খোঙ্গুল অমুক হন্না তাবগী রা লৈতে ।
 নঙনে রা হায়বিগেকো, ঐ অমা লৈরি হায়বসে শুকখল
 খল্লকনুকো, ঐ চংলে । (মখোঙ থিল্লল্লগা চংখিবা)

পাছৌইনু : ইমা, ইমা, ঐখোয় ইমাসে ভাব তাদেদকো, নিঙোন্না
 মপামদা হল্পকপসিবু করিদা নুঙাইগদৌরিবনো ?
 ইপুরোইবা লৈতবসু নত্ত, চাউথোক চাউনা লৈরি । ইমুম
 পানবসু কুইদি. ঐখোয় ইমাগী মওং মতৌবু খনগদ্রা, ইমানা
 হায়ববু ইনগদ্রা, ইমুংসিগী চংনরিবসিনা করি? অস, ঐ
 হায়ফম খঙদ্রেদা । (চঙখিবা ।)

(ফীজঙ)

৯শুবা উৎপা

(তোমথিনঙানবগী য়ুম। তোমথিনঙানবা থরায় য়াম্মা
নুংঙাইতবগী মওংনি ।)

তোমথিন : ঐনা হৌজিক তৌদৌরিসিবু করি উপাই লৈ ? কদাইদগী
পাইশিল্লকইনো খুরৌ লাংয়েৎনরিসিবু ? ঐগী ইচনসিনা
নারকইসিনা ইমানা লৈখিদবগী লায়নাদো হঞ্জিল্লকইরা।
(শিলহৈবা থোরকই ময়ান্বগী মতৌ উবদুদা হংঙকই ।)

শিলহৈবা : তাচৌ, কৈদৌরে ? ঐখোয় ইবেম্মবু ডোক্তরনা করি
হায়রকে?

তোমথিন : শিলহৈবা ইবেম্মগী লায়নাসে লুদৌরিনে, হৌজিক
হোরেলসিদি করিসু তৌদৌবদি লৈতে । হীদাক লাংথক্তি খরা
চঙগদবা, পৈশা লৈরবদি হিংবা, পৈশা লৈত্রগদি ...

শিলহৈবা : তাচৌ, ঐখোয় অসুক য়াম্মা লৈরিসিদি ইবেম্মগী করি
রাংকনি হায়গে ? ইচনগী হীদাকীবু, ঐনা ওম্মিবমথৈ
শূ-নোমগনি ।

তোমথিন : ইবুংগী ইবেম্মা, ইচনগী করি লাইবকী নোংদমখোলনো?
ইমা ফংঙে, মপুংফানা কৌবা ফংঙত্ৰুবা, ইপা ফংঙে মশক
মশা খঙহৌবসু নংত্রুবা ! মবুং অনীগী মরক্ত, মনম্মা অনীগী
মরক্তা মোমোন নোকচবদা ওাইরিঙে... ।

শিলহেবা : হে খোয়ুম, করি খৌশিলনো ? লায়রবগী লাই লৈতে, লায়রবগী মীচঙ লৈতে হায়বদো থোকহনবিগনু । ঐগী ইচন ইবেম্মগী থরায় কনবিয়ু, মাদি য়াম্মা পঙজবনি । মহাক্তি নুংঙাইবা হৈজদ্রিবনি। (তাল্লজুদা মনম্মা চীংলেম্মীনা থরায় নুংঙাইতনা মপুরোইবা অমদি মনাওনুপাগী মতৌদুদা চিংনদবদি ঙমদে, হংনিংবনদি খাংঙমদে)

চীংলেম্মী : তোম্মা. অঙাং তাখিনি। মখোয় তাচৌ, অঙাং খঙহনখিরোইসি। ডোষ্টরনবু করি হায়রকে ?

তোমখিন : হা! (শ্বর শাংনা হোল্লগা) ঐগী অপোকপী ইমাদ নারকখিবা, শিনি খঙনা-খঙনা শিনিংদবা, রাখলদি করিগুম্মা অমত্তা চোইখিদবা, মীওইবগীদমত্তাদি খ্বাইদগী য়েকুবা নোংম নোংমগী ঈ বংশিল্লকপা “ব্লদ কেসর”। (চীংলেম্মী পাখংপনা মশা পুম্মা থক থক নিক্লা শ্বর ফুইনা হোল্লগা)

চীংলেম্মী : হা ! মদু ওইথোকপা য়ারোই, য়ারোই (খংলাউ লেউরগা তুথরকে তৌবা)

শিলহেবনা : ইতৈমা ! (হায়না কৌরগা মতৈমবু কোনবোই ঙাকপোই তৌবা, তোমখিনঙানবনসু চঙশিল্লজুনা চীংলেম্মীবু কৌরকপা)

তোমখিন : চীংলেম্মী, চীংলেম্মী, কৈদৌরে ? নঙবু ভাব তারবরো ?

চীংলেম্মী : (কপ্পগা) মোই তাচৌ, ঐ ভাব তারে, ইবুংঙো শিলহেবা, ইবেম্মগী থরায় কনশিকো, ইবেম্মবু কনশিকো ।

শিলহেবা : (নুংঙাইতনা) ইতৈমা (কপ্পগা) ঐখোয় ইবেম্মগী থরায় কনগনি । ইতৈমা, নহাকনে করিমত্ত রাগনু ।

চীংলেন্সী : মোই তাচৌ, ইবেম্মগী থরায় কনশি। হে খোয়ুম লাই, ঐগী ইচনগী থরায় কনবিয়ুকো। ইচন্না নারিবা অনাবসে ঐঙোন্দা ওইনা নাহনবিরো। ইচন্দিনে নুংঙাই- যাইফনা হীংহনবিরো, ঐ ওইনা নাহনবিরো, ঐ ওইনা নাহনবিরো (পেন্না কপ্পা মতমদুদা, চেংলৈলৈমা মনুংদগী কৌরকপা)

চেংলৈলৈমা : ইনম্মা, ইনম্মা, কদাইদা লৈবগে ইনম্মা (চীংলেন্সী কপ্পম্বদগী পাখৎনা)

চীংলেন্সী : ইবেম্ম, ঐ সিদা লৈয়ে।

চেংলৈলৈমা : ঐ লাক্কে।

চীংলেন্সী : ওইখোও ইবেম্ম, নহাক নথন্ত লাক্কনু, তুশিনি। ঐনা ওইনা লৌবা লাক্কে : (চেনশিনখিবা)

তোখিন : ইবুংঙো তোম্মা, ঐ ইচনগী মতো য়েংবা ওম্মোই, ইচনগী মশক য়েংবা ওম্মোইয়ে, ঐ চঙথ্রগে। (মচন উদ্রিঙৈদা চঙথ্রিগে তৌবদা, মচন্না থোরকপগা হেক থেংনৈ। থৈনরবসু কৌবা ওমদনা তুমিন্না চঙথ্রি। মচন্মুপীনা নুংঙাইতনা য়েংহৌই।)

চেংলৈ লৈমা : ইনম্ম, ঐখোয় তাচৌ শাউবরো ? তুমিন্না চঙথ্রিবসে কৈদৌরে?

চীংলেন্সী : কৈশু তৌদেয়ে, ডোঙ্কিরনা লাকউ হায়বনি, হিদাক অমা ইগদৌ রাংলি হায়দনা। অদুগীদু লৌবা চংলিবা ওইরিনি, ঐ টেট্ট তৌবগী রিপোটতো অদুসু লৌবা চংলি ওইরমগনি।

শিলহৈবা : ইবেম্মা, তাচৌদি ঐঙোন্দা হায়রম্বনি, দোঙ্কিরগী মনাক্তা চংলুগে হায়দনা। ইবেম্মা, নঙবু নশাদুবু করম হায়না তৌরে, খরা নুংঙাইরবরা? ডোঙ্কিরদা চংলবনিনা নুংঙাইরম্মনিদা। (নোকফেং তৌরগা মচনবু লক্করকই)

চেংলৈলৈমা : তাতোন, ইনম্মা অতোনবীদি কদাইদা চংখিগে?
হৌগৎলকপদা লৈরমদে । ঐসু হকচাং খরা ফবা মাল্লি ।
নহান্দিনে কোক ঙাওবনা মীংসে তন্দন পাইজাংনি ।

চিংলেন্সী : ইনাওদি, ইনে মশা ঙুমদে হায়বরা কৈনো অদুগী চংলুগে
হায়দুনা চংখিবনি, লাকঅনীদা ননম্মসু ।

চেংলৈলৈমা : ইনম্মা, ঐখোয় ইনম্ম অতোনবীসে, ইনম্মা নঙগা
শাওনবরো? তাতোন ইনম্মনা ঐবু শাউবরা? ইনম্মননে
ঐঙোন্দা ব্রা ইঙাং ঙাংদেবা, মাবু হান্না শুম হায়না ব্রা ইঙাং
ঙাঙক্তবরা তাতোন ?

শিলহৈবা : ঙাঙবনে, ময়ুমদদি য়াম্মা ফবনে, মীয়োক মীচানসু
য়াম্মা ফবনে । মানা হন্দক তৌরকইসে ঐসুনে ইবেম্মা, ইথল্ত
ঙকইবনি । খঙদে, মখোয় ইমানা করি- করি হায়জল্লবরা?

চিংলেন্সী : তোম্মা, থীদহে, মসি অঙাংসিদি, ইমানবু করি
হায়রমগদৌরিবনো, মচাদবু করিবু ইনশিল্লুনি হায়বগে?
ইমাসু ফৈদা, খরা ঙাঙগল্লি হায়বগী ব্রানি । ইবেম্মা, অদুম
কুইরগা ফরকনিয়ে, অঙাং ওইরি তৌরিনিদা । (তাল্লভুদা
তেলহৈবনা, য়ু ঙাওরি ঙাওরি তৌরগা, হোরলিল্ল নে,
অচাপোংনে, পোলিথিন অমদা পুরগা য়াম্মা জ্ঞান তানা
চঙলকই ।)

তেলহৈবা : ইবাইহন, ইচেহন, ইবাই, ইবেম্মা নাই হায়বদো ঐ পাউ
তাই'বা, ঐখোয় ইচেনা তন্মদগী, অদুদা ঐসে ইচন নাবা
য়াদে হায়দুননে, অচাপোং পুরগা লাকইবা । হোরলিল্ল সে
থকচিল্ল, থুকোজসে থকচিল্ল, অচাপোংসিসু চাশিল্ল
অদুগনে নাবা ফরদৌবনি । কদায় ইবেম্মদি ইবেম্মা নঙ নাবা
ফরোকো?

চীংলেন্সী : ইবুঙো, লাকও লাকও, সিদা থম্মু, ইপ্পাদি য়ান্না পুরকএদা, চাক চারগা হল্লো ।

শিলহৈবা : ইবুঙো, লাকও লাকও, সিদা ফম্মু, ঐ ইমুংদা থবক অমত্ত তৌরুথিগে। (চঙখিগে তৌবদা মচনুপীনা থাম্মী)

চেংলৈলৈমা : তাতোন, তা তেলহৈবা লাকইসিদি ঙাইহাক্তংদি লৈমিন্থিসি তা তেলহৈবা ঐ নাব ফরে । কদাই, তাদনা পুরকপা হোরলিক্স কা থুকোজ কা সিদি ঐগী ওইরগে, অচাপোৎসিনা ময়াম চামিন্থরসি । (অচাপোৎ য়েল্লি, তেলহৈবগী মপাদাউম, তা তেলহৈবা, নহাক য়ুনম নম্মী। (মনাতোন মেল্লী)

তেলহৈবা : (পাখৎনা) হাই, ঐখোয় ইবাইনা চৈনিহে। খিত্তং থল্লকপনিদা, খজিত্তং ওইরিনি নঙনা নম্মিদো, নংত্রনে? (মাগী মতৌদুদা ময়ামদু রা লাউনা নোকমিন্নে।)

চেংলৈলৈমা : খিত্তং নম্মকইবা ঐসু, অদো য়ুনমদি অদুম ওইকো ।

চীংলেন্সী : ইবুঙো তেলহৈবা, ইচে চা লোল্লুখিগে। নবাইগা নচনগনে নখোয় লৈমিন্থরম্মু । তোম্বা, ইবেম্মগী মনাক্তা লৈয়ুকো ।

শিলহৈবা : তেলহৈবা, ইমা ওমদে হায়ববু করম হায়না তৌরগে ?

তেলহৈবা : ইচে, (তেলহৈবা পাউখুম পীদে, ইকাইরপ থুম্মী।) ইচে চা লোনবীরু, ঐনা য়োৎলক্লিসিগা চাগা অনীসে ফুগাইনদুনা অমদি শোল্লনি। মখোয় অনীগী জঁজ ওইরিবা ঐসে শোয়দনা শেথরনি । অদুদগীদি জঁজগসে পুমচাই, অদুনা ঐ চা থকপা য়াদে । বান পোইন্ট এক সিঙ্গল ইংঙসু শারবা! মা মথন্তা অদুম শান্নজরসনু পুকুংদা, গোল্ডসু অদুম মথন্তা ফংজরসনু, জঁজ ঐনসু পোইন্ট পংপীদা পীরগে। ইবাই শাউনুকো। ইচে নৌপাবু বারৌগনুকো, ইবেম্মকো । (ময়াম প্লমক অমুক রা লাউনা নোকমিন্নে ।)

চেংলৈলৈমা : তা তেলহৈবা, ইনস্মদো তাদহোইদা লৈহৌরিরো ? ঐখোয়
ইনস্মদো কোক লাক্লেগে হয়দে ।

চাংলেন্সী : ইনাওসু লাকচরনিদা, ইমানা ওমদবদুদা তৌরি ওইরিনি ।

শিলহৈবা : কৈদৌহৌরিগে মাৰু হৌজিক ফাওবা, অঙাং নারি হয়বসে
মাসু খঙলিবনি ।

তেলহৈবা : ইবাই, ইচেহল, ঐখোয় ইমা নাদে, ঐখোয় ইচে পান্সোইনু
য়ান্না ফবনে । ঐনা তশেংনা খঙই হয়রিসিনি । ঐখোয় ইমা
য়ান্না ফত্তবীনি । ওসাই, ঐনা খিত্তং তারকপবুনে, ইবাইনে
ইচেনে ঐখোয় য়ুমদা থস্মনি হয়বনি । ইবাই নঙ লাকচনু,
নিঙোল মরা তাজনি, হল্লকপীগী নুপা হয়নজনি, ঐদিনে
য়ুথক খুদিংগী লাউদৌরবনি ।

শিলহৈবা : ঐ খঙঙবনে (শাউনা ওাঙলকই) । মসি তৌরকদৌরে
হায়বসে নহান্না খঙঙবনি । খঙনি মা ওসিদি হল্লকখিসনু ।

চাংলেন্সী : তোম্বা, শাউবা থুশ্বেদকো । কৈদৌবগীসু চত্তৌরিনো?
হায়নরগা, লোল ফাওনরগা যাবা ওাজনি । চঙঙো নঙ
ইমুংদা, চাক চাথোকমিন্নরসি তেলহৈবগা ঐখোয় পূন্না ।
ইবুংঙো, ওসিদি চাক চামিন্নত্রসিকো, চৎত্রনু । চঙঙোনে
নঙবু, নবাইগী মতুং ইল্লোদনা । ইচেসুনে ইবেম্মা ঐখোয়
অনী চঙলক্লেগে । (চঙত্ৰে)

তেলহৈবা : ইবাই, ঐখোয় ইচেদো ফুধৌকো; ইবাই নঙ খঙদা তৌজনু,
নুপীনা ওম্বসে অধা মোরা হয়নবনি । নুংঙাইবেদা, ওসিদি
চাক চাথোক্লেগা চৎত্রগে, ঐখোয় য়ুমদা হন্দসু য়ারে ।

চাংলেন্সী : চঙঙো, চঙঙো (ইনশিনখিবা) । ইবেম্মা ঐখোয় অনীসু
চঙলসিরা? চাক থোংবুদি লোইরস্মবনি । কাংঙৌ অমসু
ঙৌবিগে, ওারৌসু অমুক্তং য়াইথোক্লেগা হাল্লীনিংঙি ।
নুংশিদ্রা ইপ্পা তেলহৈবসে । মানা ওাংবু খরা লৌ, খরা
লৌদা হয়বদুনি । নঙনে নুংঙাইতবা অমত্তা খল্লনুকো ।

চেংলৈলৈমা : ইনম্মা, ঐখোয় তাতোনসে পুত্রবদি করম হায়না তৌনি।
 মখোয় ইমাদো য়াম্মা ওম্বনি । কৈথেল ফম্বীনিনে মাইবা
 - মাইবীসু য়াম্মা লোইনরমগনি । মাইবা- মাইবীনা ফাপ্রবদি
 করম হায়না তৌগনি, ঐদিনে ইনম্মা, পাখৎলেমি ।

চীংলেম্বী : অপঙবী, কৈদৌবগী পাখৎলিনো ? থম্মায় শেংলবা
 মফমদা খোয়ুম লাই লৈরিসিদি। নঙবু হীদাক গুলিকাদো
 চারবরো? চারমখিরোই, কুইরে ঐগী ইনাক্ত লৈরিবসিসু,
 চারুরসি। মখোয়গী চাক ঈশিংদুসু হোৎনরুরশি, লাকও,
 চঙমিন্নরসি।

(মচম্পী কোল্লগা চঙমিন্নখিবা ।)

(ফীজঙ)

১০শুবা উৎপা

(তোলেননা ময়ুমদা নুংঙাইনা চন্দোল - চরা লংত্রিক লংনা
থিল্লগা নাম শোল্লি ।)

তোলেল : শ্রী হরি নাম শোঞ্জরগা তাইবঙ পানবগী কুম্লে যাওজখিগো
ইবুংঙো-ইবেম্মা নহাকী কুম্লে ঙাক্তনিদো সংসারসিদা
শাল্লরিসে । (ঈশৈ শকই)

শোনশি শোনশি শ্রী গৌরাজ্জগী নামসে
ইবুংঙোগী কৃপানি, ইবুংঙোগী কুম্লেনি
ভক্ত-বৈষ্ণব প্ৰস্না লানবিরিবনি
গৌরাজ্জনা লেঙশিনবিরো সংকর্তনগী ময়াইদা
অদৈত্যগী পুংলোন্দা থেক্সা-নৌনা
জগোয় শারিয়ে
কৃষ্ণ কৃষ্ণ, কৃষ্ণ কৃষ্ণ !
শ্রীরাধাগোবিন্দ, ইবুংঙো...

(তাল্লভুদা, তোমথিনঙানবা য়াম্মা নুংঙাইতনা চঙলকই)

তোমথিন : মাম্মা, মাম্মা, তাবিরিত্রা মাম্মা?

তোলেন : ইবুংঙো কনা ... ওহ ! ইবুংঙো তোমথিন ? আ ...করি
মতাংগী ওইরবনো ? আ ... করি কস্ম লৈরে ? নঙগী
মাম্মদি হন্দত্তিনে পোইনু থাগী লৌরোক থাদৌনা
তৌরেনহে। বার্তনসিনা মনম মনম...।

তোমথিনঙানবা: মাম্মা, ঐ... বার্তনগী লাকপা নংচদে। করিগুম্মা অমত্তং
মাম্মদা হঙ্গংচনিংদুনা তৌজবনি।

তোলেন : করিনোনে ইবুংঙোনা হঙ্গংকে খল্লিদুবু ? ঐসে মীমাঙ হেক
থোকইদকো, বার্তন্দা ওইরবোই নীংবসিননে, শিনফমননে।
অ... ইবুংঙোনা হায়নিংবদো হেজ্ঞা হায়বিয়ু, নঙগী মাস্মদা
চিংনগনু।

তোমথিন : মাস্মা ঐসে, তঙাইফদবা অমখক্তং লৈবদগী মাস্মদা
রাফমসে হৌদোকচগে, লাকপনি। ঐবু অস ... মাস্মা ...।
(মখা তাবা ওমদরে।)

তোলেন : মসিগী অঙাংসিদি করিগী চিংনরিবনোনে? লৈকায় অমত্তদা
লৈমিন্নরিববু, নশক- ইশক খঙনদবসু নত্তনা, কোক
হায়যুদনা চিংনগনু, অরাবা ওইরে কোক হায়যু, নুংঙাইবা
ওইরে তস্মুদনা।

তোমথিনঙানবা: মাস্মা, ঐগী ইচনুপী অমখক্তং যাওজবদো অরুবা অনাবা
অমননে নারে। পৈশা লৈরগদি ইচনগী থরায় কনবা
ওমগনি। পৈশা লৈতবা তারগনা ঐগী ইচনদো মবুং ঐনা
অমুক হন্না উবা ওম্মরোই (কপ্পি- কপ্পি তৌরকপা)

তোলেন : ইবুংঙো পৈশাদি কয়াম যাস্বনো? লীশিং মঙা/তরাগী
রারনহে? করিগী নচনবু শিগদৌরিবা ঐখোয় অসুক
যাল্লা লৈরিববু ? চিংনগনু ইমাকসিদি।

তোমথিন : মাস্মা, লীশিং মঙা তরাগী বাদি নত্তে, ঐগী লৈরিবা ইংখোল
অসি মাস্মদা লুপা লাক্ষ ২ খক্তংদা বন্ধপ থমজগে। করিগুম্বা
হন্দোকপা ওমদ্রেদনা মদুগী মতিক চাবা লৌবিয়ু। ঐগী
ইচনগী থরায়সে অমুক্তংদি কনবিয়ুনে মাস্মা।

তোলেন : অস! লুপা লাক্ষ ২। যামদি যামত্রেদকো ইবুংঙো, করিগী
ইংখোল লৌরগনি? ঐনা ওম্মবদি পীথোকপা যাবনিহে।
আহ... আহ... (শ্বর শাংনা হোনবা) অঙাংগী থরায়সু
কন্দবা যাদেহে, খঙনা চান্নবদা হংগেকো। বারুন্সু বারুন্সু,
অসিগুম্বা অরাবা তারবদা তেংবাংনদ্রবদি শিবদা পুবা
যাব্রনহে?

তোমথিনঙানবা: মাম্মা, ঐ নুংঙাইজরে, ঐগী ইচনগী থরায় কল্পগনি, ঐগী ইচন হিংলগনি, মাম্মনা ঐগী ইচনবু কনবিরে, ঐগী ইচন হিংলগনি।

(হরাউদুনা মখোঙ শোক্কা খুরুমগে হায়না চেনশিনবা,
তোলেননা মখুংনা থল্লগা)

তোলেন : হাই- হাই করিগীদমত্তা মাম্মগী খোঙ শোক্কাদৌরিবনো? ঐখোয়সিদি অশি মচা ঙাক্তনি। অরা অনাসিদবু তেংবাংনদবা যাবরা? ঐগী একাউন্টতা লুপা লাক্ষ ১ লৈরমগনি, ইমাম্মবদগী লাক্ষ ১ হংলগা লোইরেদনা। নচনগী সেবাদুম তৌরুচো, চংলু- চংলু বারুনুকো।

তোমথিন : (কল্পগা) মাম্মা, ঐবু মঙলা ? তাইবঙলা ? ঐ নুংঙাইবনা লোইরে। ঐগী মাঙদা লেপ্লিরিবা মাম্মা নহাকসে খোইয়ুম লাই ওইবনা থাদবিরকপনিকো। তোল্ল- তারবশিংগী চঙজফমদি হে খোইয়ুম নহাক্তনিকো। মাম্মা, ঐ অমুক যৌশিনজত্রেগে য়ুমদা।

তোলেন : হাই- হাই, ইবুংঙো তোমথিন, যাম্মা রাশিনগনুকো। রাখলসে মী শোকপনি। চাদবনা হেমা ফবনিকো। ইবুংঙোনা লাক্তুবসু মাম্মনা হেত্তা পুরগা লাকঅগেসে। রাধে রাধে শ্রীহরিগী কৃপা ঙাক্তনি। ইবুংঙোগী লীলাসে লোইনাইদেদকো হে ভগবান।

(চঙখিবা)

(ফীজঙ)

১১ শুবা উৎপা

(পান্হোইনু লোক্কাই- তিল্লাই কাঙদুনা মশা ঙমদবা মতমনি।
ঙমদ্রসু ঙমদনা ফিয়াম- অমা শৃগদবগী কোল্লগা ঙাং- ঙাংদুনা
থোরকই। ঙমদ্রসু- ঙমদনা ইশৌ লাংবদি লেপ্তে।)

পান্হোইনু : মোই তাতোন, ঐ হকচাংসে য়াম্মা ঙমদেদা। ইমাদো পাউ
অমুত্তা হায়বীয়ুবা। ফিরোল ময়ামসিসুনে শুবিনবা কনামত্তা
লেজদে।

(চিংলেস্বী তপ্পা মনাওগী মতুং ইন্নরকই, ফিয়ামদো উবদুদা
হায়রকই।)

চিংলেস্বী : ইনাও, করিগীনো নশা ঙমদে হায়রগা ফি অসুক য়াম্মা
শূদৌরিসিবু? ঐনা শূদোল্লবসু য়াবসিদা, কদাই- কদাই ঐনা
শুদোকপীগে?

পান্হোইনু : য়ানি শূবিদ্রবসু, ঐ অসুম শূজগে। ইচেগী থবক তৌগদবদু
তৌজরুচো।

(মচেনদি মনাওনা শাউরি হায়বা খঙদবনিনা মখা তারকই।)

চিংলেস্বী : কদাইনোনে ইনাও, ঐ শূবিগেনে, পীরকউনে।

পান্হোইনু : (পান্হোইনু ফ্রং শাউরকই) মীনা পায়হন্নিংদে হায়রদি
মীশিংসে মমায় য়াম্মা কল্লি। ইচেদা নত্রো? শূবিরনু ঐ শূজগে
হায়রিসে।

চিংলেস্বী : (শ্বাই হেক লাউই) হৈমা! ইনাও, ঐবু ইনাওনা
ঝারৌরিবা! অদুম হায়না শাউরমগনি হায়বদি নচেম ঐদি
খঙলুদ্রেনা। ফরে- ফরে, ইনাওনা য়াদবা ওইরগদিনে,
নচেম ঐ শূররোই।

পান্হেইনু : কুইরে, ইচেবু ঐনা বারৌবা! ইচেসু করিগী খঙলোই, খঙনা
খঙনা খঙশিল্লদি ওইরিনি। ইচেননে ইমুংসিবু খাইবুং
তাননবা শীনবিরিবা নংত্রো? ইচে, ঐসে ইমুংসিগী মৌনি,
ঐগীসু হক খরা থম্বিয়ু।

(শিলহৈবা থোরকই)

শিলহৈবা : ইতৈমা, ঐখোয় ইবেম্মদো ফরে হায়য়ে, অনাবদো করিসু
তৌদ্রে। হাপ্তাসিমগী মনুংদা থোরক্কনি। ঈ ময়েং তাবদুসু
ফগৎলে হায়রকই।

চাংলেশ্বী : ফরেদা, ইবেম্মা নাবা ফরবদি, ইবুংঙো নুংঙাইরেহে
নতৈমদি। নঙবু কনাদগী পাউ লৌরুবগেনে?

পান্হেইনু : এ! ঐখোয়না নাবদি হংবিপোৎনতে, হন্না য়েংবিপোৎনতে,
মচন্মুপীগা মতৈমগনা হায়রবদি লোইরে। ঐসু ইচনগী
মনম্মনি, ইপুরোইবনা পাউ পুবিরকপদা ঐঙোন্দসু খরা
খঙহনবিবা ফৈ। মোই তাতোন্না ইমুংসিগী পাউ পুরকপদা
ঐসে শুক্তা তাহ্নিংদ্রবরা?

শিলহৈবা : করিনো পান্হেইনু, নঙনা পাম্মিবসে করিনো? নঙনা
পাম্মিবসে করিনো? নঙনা ওসিফাওবদা ইবেম্মা নাবগী
মরমসিদা করিবু হংঙগে? অদুবুনে ফরে, নঙনা
ইচন্দো য়াঙ্লা নুংশিবা তারগদি হৌজিক ইচনগী
থোঙ্করুবগী পৈশা খরা দরকার তাই, অদু নঙনা পীরকউ।

চাংলেশ্বী : তোম্বা, মরৈ তৌনগনু নখোয় অনী। কান্নদে, মরৈ
য়েংনরদিনে অশাউবা য়াঙনরক্কনি। শাউনরগবু করি কান্নবা
পুরকদৌরিবনো?

পান্হেইনু : লৈ, পীরোইয়েবা ঐদি, পুথোঙ্কোই হায়দুনা পুথোঙ্কিবনি।
নচল ইবেম্মদুনবু নোংমতা ঐঙোন্দা কৌবিবরো?
কৈনোমত্তং তৌবগা- ইনম্মা, ইনম্মা য়ুমসিদা ঐনা হেক
লাকপদগী মশীংবু থীবা য়াইনে মানা ঐঙোন্দা কৌবসে।

শিলহৈবা : করি? নঙনা কৌরক্তনবা শিনবা নংত্রো? নঙনা মতম লৈবা
খিবিক্তা ইতৈমগা ইচনগা অনীনা নুংশিনজবসু য়েংশিল্লি।
মনাওনুপা ঐগা ইমাশকপী ইতৈমগা বারী অমত্তা শান্নবসু
নঙনা পংশাউদা শাউনিংঙি। নঙগী নপুকচেলদো করি
পুকচেলনো?

চীংলেশ্বী : ইবুংঙো, নঙবু ভাব করিমত্তা তাদবরা? ইনাওসু খঙদদনা
তৌবা ওইরিনি। নখোয় অনীসে মতম পৃম্মমত্তা
য়েৎনদুনত-খৎনদুনতা লৈ। নুপা-নুপী যুম পানমিন্নবা
হায়বসিদি নুংশি চান্ননা লৈমিন্নগদবনি। খৎনবনবু করি
কান্নগদৌরিবনো?

পাংহুইনু : খৎননি, য়েৎননি, খৎনরিবসে ইচেনা থোকহল্লিবনি। ইচেদি
পেল্লো। ইপু-ইনাই অনীনা পুকচেল তীন্নদ্রগা ইচেনা
পেল্লিবা থম্মোয়দুবু ইচেবু করম্মা নুপীনো?

শিলহৈবা : করি হায়বা? নঙনা হৌজিক হায়বদো করি হায়বনো?
ইতৈমনা করি শিল্লবগে হায়যু। ইতৈমনা করি তৌরে হায়যু।

পাংহুইনু : হায়নি, হায়নি, ইচেনা শিনবা খৌশিলনা ঐগী ইপুরোইবা
ফাজিনম্ববা, ইচেগী খুদোম্বীদা উরু-উরু লৈরবা।

শিলহৈবা : করি হায়বা, করি হায়বা (খুবাক্কা মমায়দা থাবা) হায়য়ো
অমুক হন্না নচিন্দো?

চীংলেশ্বী : করিনো ইবুংঙো শিলহৈবা? করিনোনে ইবুংঙো নঙনা
ইতৈমগী মাঙদা উহল্লিবসিবো? (মখুং পায়দুনা চীংখোকপা)
করিনোনহে ইনাও নঙসু তোক-ওবা !

পাংহুইনু : ফু, ফু-ও, হাংলো ঐ শিরগদি নহাক নুংঙাইরগনিদনা। ফু-ও
হাংলো, ঐসুনে ইমুংসিদা লৈনিংদে। (কপঙাং গাঙলগা
চোংশিনবা, মতাংসিদা থরাকলৈ, মচানুপীদু কৌ কৌদুনা
মনুংদা চঙলকই।)

থরাকলৈ : ইবেম্মা, ইবেম্মা, নোয়বু কনা কনা লৈবগে?

চীংলেন্সী : (তপ্পা) ইনাও, নঙসু হল্লো, ইবুংঙো নঙসু হল্লো ইমা লাকএ। ইমানা অরাক খুদিংগী নখোয় অনী খৎনদুনতা লৈরবদি ইমানা করি খন্দৌরিনো? নখোয় অনী খৎনরক্কনুকো। (লাউনা খুম্মি) ইমা, লৈয়ে-লৈয়ে, ঐখোয় লৈয়ে, লেংশিনবিরকউ।

থরাকলৈ : হা, ইবেম্মা পাত্হোইনু, ইচাবু হকচাং ওমদে হায়বদুবু কয়াম ওমদবনোনে? য়ুমদদিনে নোংমফাওবা মকোক চিকখিদবা ইচানি। কৈদৌনরে, করিনো ফি-নুংগা ইচায়-চায়রিসিবু। নশা ওাদে হায়রগা কৈদৌনরগে? তুমিন-তুমিন লৈরিসিনা করিগী?

চীংলেন্সী : ইমা লেঙশিনবীরকউ, লেঙশিনবীরকউ সিদা। ইবুংঙো ইমা লাকইসে খুরুম্মু, ইনাও ঐ ইমাগী চা লোল্লুখিগেকো। ইমা ঐ চা লোল্লুখিগে। (চঙখিবা)

পাত্হোইনু : ইমা ঐহাক হকচাং য়ান্না ওমদে। ঐনে ফি শূগে তৌরমলিবা ঐগীনে কনাসু লৈতে য়ুমসিদা।

শিলহৈবা : ইমা লেঙশিনবীযু। ঐ ইবেম্মগী অনাবগী পাউ অমা লাক্কনি হায়বনি, চৎচরুখিগে। (প্রপ প্রপ চৎখিবা)

পাত্হোইনু : হুম, উরেদনা ইমা, মতৈমনা হেক চঙখিবগা মাসু হেঙ্কা চৎখিবসিনি।

থরাকলৈ : মসি থোরক্কনি হায়বসে নঙোন্দা হঞ্জিন-হঞ্জিন হায়দ্রা, হায়দ্রনহে? নঙনে ইমুংসিদনে য়ুম পানবা ওম্মোই, কোক শাউজিন্নরগা লাকউ য়াদ্রনহে। ইয়ুমদুদা নথন্তনে নৌপ্বা অঙাওবদুগা ননিং তম্মা লৈদৌরিসে। নুপা হায়বসিদি নুপী ঐখোয়গী খুদোম্মীদা থমগদবনিনে, নঙবু পঙগনুনে।

পঙ্খৌইনু : তপ্পা, লোন্না ঙাংঙো ইমা, ইচেনা তাখিনিযে। ঐনে শোয়দনমক্কী লাকলগে। ঙাইখো ইমা, মাইবা তোম্বগী মইদো য়াম্মা কল্লে হায়বনি। চৎতবীদা য়ুমসিদা লৈরগা ইপুরোইববু ফাজিনবা য়ারোইদরা?

থরাকলৈ : হী! মদুগী ওইরদি, ইচানবু পাম্মবা করিগী য়ারোইদৌরিনো, লৈবাক চাউইনা! থরাকলৈ ঐনবু খঙদবা করি লৈবগে? হন্দক লাক্কদৌরিবা থাংজ নুমিৎসে, নুমিদাংগী মতমদনে ইবুংঙোদো পুরগা লাকউ, ঐ হকচাং ওমদে হায়দুনা। ঐখোয়দনে চাক চাখো। অদুগা মথংগী মাপননি পানবদনে অমুক্কা নুমিদাংদনে ঐ হকচাং ওমদে হংঙুসি হায়দুননে পুরগা লাকউ, মদুদসু চাক চাখো। হে, হে থরাকলৈ ইগুগ খঙহনগে। মশোং কয়াম কুইনা কাংগে য়েংগেদো।
(চীংলেম্বী চা পুরগা থোরকই)

চীংলেম্বী : ইমা, ইনাও, সে চা পুরকএ, ইমা সে চা থকপীয়ু, ইনাও সে চা সিদা লৈরে। ইমাগনে ইনাওগনে বারী শাল্লবীয়ু ঐনে ইনাওগী ফিসে শূদোকপীকখিগে।

থরাকলৈ : ইবেম্মা, ইবেম্মা মৌ অহল, ইচাদি মমা শাবী! ইচাগী ফিদো মমা ঐ লাকলবনিবনে শূননবা য়ুমদা পুথগো ইচাননে অমগীসু অমগীসু পংবাদা হেক বারীরে। অদুগনে ইবেম্মা, ঐদিনে চাসে কয়া থক্লিৎদে। ইচানা বাননবা পংলোন হেক লোল্লিবনিদো।

পাঙ্খৌইনু : ইচে ইমানা শূরকঅসনু, ইচেগী থবক চিঞ্জবদুদা বানবনি। ঐখোয়গীদি থোইনা খনবীকনু, ইচেগী হৈপা শিংবসিনা।

থরাকলৈ : ইবেম্মা, পাঙ্খৌইনু নঙননে ইমুংসিদা লৈদৌরিবসে পংলায়-লায়না থোক্তেকো। হৈন-শিংনা চংলুকো, নঙ ইমানা হায়বা কাউনু। ফিরোনশিংসে ঐ অঙাংনা শূহল্লগা থিলহল্লকেকো। মচেমহল ঐ অমুক চংলগেকো। (চৎখিবা)

চীংলেন্সী : ইনাও ইমানা শূদ্রবসু ঐনা শূরগা য়াবসিবু ইমানা
রাননবনি।

পাঙ্ছৌইনু : শূদ্রসু য়ানি। রাগে রাজসনু মচাগীদমক্তা মমানা রাববু। (ফং
লাউনা চঙখিবা)

চীংলেন্সী : ঐখোয়গী ইনাওসে ভাব শুক্তা তাদেদকো, কৈদৌঙৈকা
ভাব তারক্কদবনো খঙদেদা। (মাসু চঙখিবা)

(ফীজঙ)

১২শুবা উৎপা

(তোমথিনঙানবগী য়ুম)

তোমথিনঙানবা : (চঙলকপা) আই, চীংলেন্সী, হাই ইবুংঙো তোম্বা, বেম্মা নহোইবু কনা- কনা লৈবগে? মৈ অমত্তা পুথোকরকউনহে।

চীংলেন্সী : হৈমা ! মোই তাচৌ, ইবেম্মা, ইবেম্মদি কদায়? কদায়দা লৈহৌরগেমি অঙাংদুবু?

তোমথিনঙানবা : মৈদুদা ওকখোনে, থম্মমবনিদনা ঐনা, ঐসু পু থাংবা ওম্মজ্রুবা।

চীংলেন্সী : (কপ্পগা) করিনো, করিবু পু-থাংবা ওম্মদ্রিবনো? ইবেম্মা কদাইদা লৈহৌবগে? ইবেম্মগী মশত্তেং উনিংবনা থাংওমদ্রে, ইনম্মগী ইবেম্মা চেংলৈলৈমা।

তোমথিনঙানবা: হাই অপঙবী, কৈদৌবগী ইচন থম্মমদৌরিনোনেহে, কদাইনোনে মৈদুবু মুংখিতারেনহে। মবুং অতোনবগা আদ পোং-চৈ হোনজিন্নবগী তৌহৌরিবনিহে। নাদ্রবনিনে পুমফ-ফরবনিনে।

চীংলেন্সী : করি কান্নবা ফাগী তৌবিরিনো? মোই তাচৌসিমা মতাংসে খরা চারম্মোইয়ে। কদাইদনো লৈহৌরিদুবু, করি তৌবগী অঙাংদুদা পোং পুশিনহনদৌরিনো, ঐবু কোক কৌবিরকপা যাদ্রো? ঐ অঙাংদো য়ান্না য়েংনিংঙেমি মোই তাচৌ।

তোমথিনঙানবা : নঙবু নহানমথে কদাইদগী চারিবা? ইমুংগী অরা- নুংঙাইসু খরা তম্মোদনা, অঙাংদো শোয়দনা লাক্কদবনি। মশক্কা কয়াম ফজথোকই, য়েংউ। ঐখোয় ইবেম্মনা ফজবসিদি, ইচননে হায়দুনা তৌরিবরা খঙদ্রেদা চীংলেন্সী।

চীংলেন্সী : মনস্মনা ফজবনা ইচনসু ফজবনিদনা। মোই তাচৌ লৌরস্মদি
কদাইদগী ফজগদগে? ঐবু য়াম্মা য়েংনিংগ্রেদকো।

(গাড়ী মখোল তাই)

চেংলৈলৈমা : ইনস্মা, ইনস্মা ঐ লাকএ।

শিলহৈবা : ইতৈমা, ঐখোয় ইবেস্মা লাকএ, পোৎ চৈ ময়ামসে ...।

তোমথিন : তোম্বা ইবেস্মগা নখোয়নি হোনজিল্লকউদনা ওমদ্রবরো?
ঐ লাকউরো নখোয় ইতৈমদি মপাম চংখি।

চীংলেন্সী : করি কান্ন ওাওশিল্লরিনো মোই তাচৌ? অঙাংদা
শেরান-তুরান হেক হায়জিল্লদনা। ইবেস্মা ইনস্মা
থোক্ককএ। তোম্বা নতৈমা লাকএহো লাকও-লাকও মৈসিসু
ওকথোরকও। শুকসিসু কান্হোরকও। অমুক হন্ননে ডাক্টর
লায়েংগুদুদা লাইয়েংগুরোই শুকুনে শম্বল থিংবনে, শুক্লা
শৃৎগবনে হায়রগনে কান্হোরকও-কান্হোরকও।

(চেংলৈলৈমনা মৈদো ফন লাউনা কান্হোক্কগা
চোংশিন্দুনা মনস্মদা কোনশিনবা, মনস্মনসু চেজেং
কোনশিনজবা। মনাওনুপাসু মৈ কান্হোরকলগা ময়াম্বগা
পোৎ-চৈ হোনজিনমিন্নবা।)

চেংলৈলৈমা (কপ্পা) ইনস্মা ঐ ইনস্মবু য়াম্মা নুংশিরকই, ঐদি অদুম কপ্পগা
লৈ, ইনস্মা নঙদি কপ্পরা?

চীংলেন্সী : ইনস্মগী ইবেস্মা, ঐসু তৌফম খঙদদনা ইচনগী শক্তমসে
অদুম চিংশিন-চিংশিন্দুনা লৈরবনি। নুমিংকসে অমতা উদে।

শিলহৈবা : ইতৈমা ঐখোয়গী পান্হেইনুদি কদাইদা চংখি থোক্কত্তেনা।

চেংলৈলৈমা : তাতোন ঐসু খল্লস্মীনে ইনস্মদো উদে হায়না, ইনস্মা
ইনমতোন ...।

তোমথিন : ইবেস্মা, ননমতোনগী শাল অমা লৈরকপদো পীননবা
লৌথোরকউনে।

চেংলৈলৈমা : হোই, তাচৌ। (হরাউনা শাল লৌখোক্কা হোৎনরকই।)

চিংলেন্সী : তোম্বা, ইনাওদিনে ইমা নাই লাক্কা যাদে হায়দুনা কুইদিয়ে, চংখিবা, লন্বীদবু থৈনরমগনি।

শিলহৈবা : (শাউনা) মখোয়গী মমাসে নাথ্বেদা, ওইহাক লৈর নাই, হেক তৌর নাই। মখোঞ্জেলদি শুক্কা নাদেনে, ব্রজগী খোস্তাং হেক মাল্লদনা। ফৈ, ওসিদি লাকখিসনু, মানে মপামদা কুমলায়না নাবী মমাদুগী সেবা তৌরসনু। লাকখিসনু মখোঙদো থুদেক্কে, খঙনি। ইতৈমদি নোংমতা মপাম চংকে হায়দে, মাদি ...।

চেংলৈলৈমা : হৈমা, তাতোন, নঙবু ইনমতোন্দগা ফুরবরো? অঙকপনি তাতোন, ঐনা ওসি তারিবা রাইসে। অসুক কুইবসে তাতোন্দগী অদুগুস্তা রাইদো থোক্কনি হায়বা থাজরুদে, তাচৌদগীসু অমুক্ত তাখিদি।

তোমখিনঙাবা : হোইনে তোম্বা, নঙগী রাইসিবু কৈনোনহে, নচন্না হায়সু হায়বনি, ঐসু অমুক্ত তাখিদিনহে। নখোয়না য়ুম-কৈ পাল্লক্কা মতুংদা তারিবসিনি নখোয়গীসিদি মনুংদা রা অমা লৈরমদৌবা মাঙ্লেবু।

চিংলেন্সী : করিসু লৈরোইদা মোই তাচৌ, ইনাওননে অঙাংগা ওইবনে লাকপগা নৌবনে মপুক্রিং হেক ফাবা ওমদবনি। ঐগী ইনাওনুপাসিনগা মরোল অমা ফিংগংখিবসিনা।

চেংলৈলৈমা : ইনম্বা, ঐখোয়গী ইনমতোনসি ... হুম ঐ য়ান্না চিংনরকএ মানা ঐঙোন্দা শাউবরো, ঐনদি ইনমদং হান্না কৌইদো। তাতোন ইনমতোন্না ঐবু শাউবরো?

শিলহৈবা : তাচৌ, অ ... করম হায়না তৌরকইনো ঐসু খঙদ্রেদা।
পান্হোইনুসি লৈশারিঙৈদদি য়াম্মা ফবনি। ইবেম্মা, মানা
শাউদবা মীসিদি লৈত্রেদা। নোংমতা নুংঙাইবা মশক উদবনি।
'নারে হায়বসিগা, ঐগী ইমুংসিদা ঐগী হক করিমত্তা থম্বীদে'
হায়বসিগা মসিনা ইবানিগী য়ুম্মাল বারী ওইরবনি।

চীংলেন্সী : তোম্বা নঙসু ভাব তাদবা হায়বদুনি। ইনাওনুপীদং অরানবা
তাহনবিগনু। মপুক্রিংগী বারীদো ঐখোয়না লৌরুবা
য়াপোত্তে, নখোয়নিগী বারী ওইগদৌবনি। শাউবা হায়না
শাউরিবসে পেন্দবা অমা য়াওবদগী শাউরিবনি। নহাকসু
খরা মহংবিবা য়াদ্রো।

তোমথিন : য়েংঙাই, অঙাংশা, মীগী মমাঙদনে খংন-চৈনবা য়াবা
নত্তেকো। রাগী রা ঙাঙনরগনে লোয়না ফাওনবা য়াবা
ঙাক্তনি। অঙাং-নুপী মপাল শাহনবা য়াবপোৎ নত্তেকো।
মানা পাম্বা অমদি লৈরমগনি মদুদি ঐখোয়না খঙলরোই, নহক্স
খঙগদবনি। মীগী মমাঙদা অহল লমন পান্দবা তাগনিকো।

শিলহৈবা : তাচৌ, মাগী পুক্রিংগী রা হায়বসি করিনা পেন্দৌরিবনো ঐসু
খঙদ্রে। তোঙান্না চানিংবা অমা, ঐসি মখোয়গী য়ুম্মদা লৈসি
হায়বসিমা। ঐখোয়গী ইতৈমবুদি মানা পংশাউদ শাউরে।

চেংলৈলৈমা : তাতোন ইনমতোন্না করিগী ইনম্মদা শাওদৌরিবনো? ইনম্মা
শোকপা য়ারোই, ইনম্মগী করি মরাল লৈদনা?

চীংলেন্সী : ইবেম্মা, ইনাওনা পঙদনা তৌরিনি, ঐখোয় ইনাওসিনা
পঙবসিনা, ইবুংঙো নঙসু ইনাওনা হায়বদো খরা তান্নবিয়ু
য়াদ্রা, ঐঙোল্লা শাউবদি শাউজসনু। মথক থোংবদা মখা
থাবনা শাউবদি পেন্দবা নিংঙাইগী মশক ওইবনিনে।

তোমথিন : তোম্বা, ইনেদুবু মথন্ত ওইবদুগা, ইশেন্নুপাদুনা মথন্ত ওইবদুগা
ইনাওবু আ...দা লৈরুগে হায়বরো? মীগী মমাঙদা খংন-
চৈন থোকপদি নয়াম্বদি পামদেহে।

শিলহৈবা : অস !... তাচৌ ঐ হৈনদেদা নুপী মপামদা লৈবকাসে। হুং!
নুপীকা দরকার ওইদেদা, মা চৎকে হায়রসু চৎচখিসনু।

চীংলেন্সী : তোম্বা, ইনাওগী মপূকসে মতম খরদং ফাননবা নখোয় পূম্বা
চাক চামিন্নরগেরা?

চেংলৈলৈমা : (ফিংনা) অদুগা ইনম্মনা কদাইদা চাগদৌরিবা? ইনম্মা,
ঐখোয়গী ইমুংসিবু য়াম্বা ইংঙমদাইনে, ওসি ইমুংসিদা
থোক্লিক্কা থৌদোকশিংসিবু মঙলো-তাইবঙলো? তাতোন
ঐগী নুংঙাইজবদি ইবুং অনীগী মরক্তা ইনম্মা অনীগী মরক্তা
হরাউনা লৈজরগা ইমা লৈত্রবসু ইপা লৈত্রবসু অরাংপা
লৈত্রবা ঐগী পুল্লিনি খঞ্জরুবসিনি। মসিসু শুকফং
ফংলরোইদ্রা তাতোন?

শিলহৈবা : ইবুংগী ইবেম্মা, নবুং লৈরিবসিদি, ইচম্বা পাম্বদোং করিগী
ফংলোইদৌরিবনো? ঐ তোঙান্না চারোইদা, অস হৈনদেদা।

চীংলেন্সী : ইবেম্মা, ইচম্বা করিগী নুংঙাইতনেগে? ননমতোনসু নোংম্বা
শোয়দনা ফরকখিনিদা।

তোমখিন : খঙদ্রেহে তোম্বা, নয়াম্বনা করি হায়দৌরিবনো? ঐ ভাব
তাদ্রেহে। ইমুংসিদি মহি লাংহনবা য়াবা নঙেকো, ঐ
চঙঙগেকো।

(তপ্পা, তৌফম খঙদনা চঙখিবা)

চেংলৈলৈমা : তাতোন, ইনম্মা, ঐখোয় তাচৌসে বানকা হল্পকপনে মাথা
শারম্মনি, ঐখোয়সু চঙলসি।

শিলহৈবা : হোই চঙলসি ইবেম্মা, পোংচৈশিংসে অঙম্বা পায়শিল্লকউ।

চীংলেন্সী : তোম্বা, পোংতো নতৈমসু পুশিল্লক্কাগে, লাকও-লাকও,
চঙলসি। (চঙমিন্নখিবা)

(ফীজঙ)

১৩শুবা উৎপা

(তোথিনঙানবগী য়ুম। পান্হোইনু শাউনা শাউনা
ঙাঙ-ঙাঙদুনা থোঙ্ককই।)

পান্হোইনু : হো, ঐগী কনামত্তা লৈতিয়ে ইমুংসিদা, খোঙথাং খুদিংগী
য়েংশিনবিদুনা লৈরবনে। ঙসিদিনে ঐ চংকনি, ঐনে
য়ুমসিদা লৈবা শুকঙম ঙল্লরোই।

(শিলহৈবসু চৈ-চৈদুনা থোরকই।)

শিলহৈবা : নঙনা খিত্তং তৌবগা নপাম চংকে, নপাম চংকে, নঙনা
চংকে হায়রগা হেত্তা চংহনগদ্রা? নঙনা ঐবু লৌত্রা, ঐনা
নঙবু লৌত্রা? পংহেন হেনগৎলক্কনুকো পান্হোইনু।

পান্হোইনু : নুপা-নুপী য়ুম পানমিল্লবা হায়বসিদা নুপী ওইবী ঐনা
রাইহে অমা হায়জবদা ইপুরোইবনা তাবিদ্রবসিদা ঐনা করিদা
নুংঙাইগদৌরিবনো?

শিলহৈবা : নত্তে, করিনো নঙনা হায়রিবসিবু? নঙনা পান্মিবসে করিনো
হায়য়ু। নঙনা নপামদা চংলুবা হেক হল্লকপগা ইমুংসিদা
শুরু-শুরু নৈবসিদা নঙনা লৈবা মফমদা ঐসে
চঙনিংদ্রেনেহে। ফরে-ফরে নঙগী অপান্সদো হায়য়ু তারগে।

পান্হোইনু : ঙসি ফাওবগী মনুংসিদা ঐনা য়ুম হেক পাল্লকপদগী ঐগী
নুংঙাইবসিবু করিনো? ঐনা রাইহে অমত্তং হায়বদা মোই
তাতোন্না তাবিব্রো? ইমা নারে হায়বদসু চংমল্লিকুসি হায়বদা
য়াবিব্রো? নোংমত ইমানা চাক চরা অমা চামিল্লসি হায়বসু
য়াবিবা কৌবা লৈতে, ঐগী কনা অমত্তা লৈজদবা মীদৌনা
ইথন্তা...।

শিলহৈবা : এঃএঃ নঙ অদুখজুংগীরো? নোই ইমাগী রাইহৈদো ঐনা শুক্কাউ কাউদ্দিনে, পীতং পাতংপা, পু- পাং শুদ্রবা তুমিৎ খুদাং মচা হায়বদো। মদুনা মরম ওইদুনা নখোয়গী নয়ুমদা ঐগী খোঙ্গুল শুকতা তাহল্লোই। ঐনা মতিক চারগা চংকনি নত্রবদি চংখিরোই। অদুগা মসিমসু খঙজৌ নুপী মপামদা চাক চাবা হায়বদুদি শুকওই ওইথোক্করোই, শুকখন খল্লুরনু।

পাছোইনু : (কপ্পি কপ্পি তৌরগা) ইমানা হায়ববু মীতোপ্তা হায়বরো? পংঙাঙ- ঙাঙনবা, পংশক- শক্কবগী রানি। ইমানা মথন্তনে ইপ্পা ঙাওশিল্লবদো লাক্করিবসে, মোই তাতোনসু নোংম ফাদোক চংপীদুনা নশেননুপাদো বারকপীরুদি ইমানা কয়াদা হরাউনি।

শিলহৈবা : তানিংদে তানিংদে। নোই নুপীগী কপশিল্লবা লাউশিল্লবদো ঐ তানিংদে, তেথশিল্লরগনে ঐনা যাদৌ নংতে।
কপনিংঙবসু অদুম কপ্পু ঐনা থেমদৌ লৈতে। নঙনা চংনিংবা অদুম চংলিবা, ইমুংসিদা তৌনিংবতা তৌরিসিদি। নঙনা ইমুংসিদা নঙগী হক লৈতেক হায়রিদো, হক লৈত্রিবসিদি ঐনিনে। নুপা অমা ওইনা ঐবু ঐগী নুপীদা করি হক থল্লিবগে?

পাছোইনু : ফরে, অদু ওইরবদি ঐ চংপা তারেদনা অদুবু ইথন্তদি চংলোই। নঙনা ঐবু লৌবিরবনি, ঐবু থিনগদবনি। থিন্দবা শুকয়া যারোই, শুকয়া যারোই।

(মখোঙ থিন্দুনা কপ্পা লাউবা তৌরকপা, শিলহৈবসু শাউনা মখা তাই)

শিলহৈবা : ফরে, নঙনা থিল্লু হায়রবদি থিনগে লাও (মখুংতো তাপ লাউনা পায়রগা শোরো শোরো চিংবা হৌই, পাছোইনুসু লেপ্তে মচিন্দো খুম্মী)

পাঙ্কজীইনু : চৎকনি, চৎকনি ইমুংসিদা লৈরগা করি কান্ননি? ইমুংদা
নুংঙাইনা লৈজরুগে।

(মাগী মচিন খুকন্দুগা, মতৌদুগা শাউরগা শিলহৈবা চুমা খুং
চিংবা নঙনা মখুং লামদুনা ফুবা হৌরকই। মবানী খৎনবগী
খোঞ্জেলদুদা চেংলৈলৈমা চেছোরকই, পাখৎনা)

চেংলৈলৈমা : হৈমা, ইনমতোন, তাতোন (মবুংগা মনম্মগগী মরক্তা
খৎলি। অনীদুনা তোরুদনা লাম লামদুনা ফুনবদুদা
মনমহনগা তাচৌগা কৌই।)

হো ইনম্মা, তাচৌ, ইনমতোনগা তাতোনগা খৎনরে।
তাতোন ইনমতোন্দা ফুবিগনুবা, ইনমতোন নঙসু তাতোন্দা
নচিন খুমগনোমি।

(চীংলেন্সী প্রপ-প্রপ চেছোরকই।)

চীংলেন্সী : ইবুংঙো, তোম্বা নঙবু তোকও, তোকওমি।

(য়ারক্তবদুদা মনাওনুপাদা খুংপাক্সা শেং থাই, মনাওনু পীদা
অমুক ওনশিল্লগা)

ইনাও নঙসু হেনমনখে, তোকও হায়রদি তোকওদনা।

পাঙ্কজীইনু : ইচেগী নখৌ করি লৈবগে? হাৎনরসু হাৎননি, শিনরসু
শিননি, খৎনরসু খৎননি। ইতৈ-ইনাও খৎনবনি। ইচেনা
মতম খুদিংমক্তা য়েংশিন্দুনা লৈরিবসিবু মসিতা
থোকুবা নত্রো?

শিলহৈবা : য়েংঙুনহে মচিনসি, মসি-মসি (হায়রগা অমুকসু ফুগে
তৌবদা মচননুপীনা খাম্মী।)

চেংলৈলৈমা : ইনম্মা, ইনমতোনসু ব্রেক খরা ফাবিবা ফৈ। ইনমতোম্মা
মতম পূম্মমক্তা ইনমহনবু ক্রক-ক্রক য়েংশিন্দুনা লৈরিবসিবু
করিগীনো ? ইনমহনসে ঐখোয়গীদি ইমানি ইমা!

পাঙ্কজীইনু : হে অঙাং, নঙসুনিনে ইমুংসি থুগায়বা যাওরিসে। কুম
লায়না পুৰী নঙনা, ননস্মনে খনবিব্রো ঐবু?

চীংলেন্সী : ইনাও, অঙাংগা চপ মাম্নৈদকো। ইবেস্মা নঙসু ননস্মদা
খুন্না হৌনব্রনহে।

চেংলৈলৈমা : ইনস্মা, ঐনা কুম লায়না পুরবসু ইনমতোন্দগী শিকি অমা
পুদেদনা। ইনস্মগী নয়মদা থোইচং রাংচংনরবসু
মফমসিদদিনে চন্নরোই। ইনমতোন লাকপদগী তাতোনসে
মৈথক্তা নেংলবনি, মৈরি থোক্তনা মৈচাক্লরবনি ইবুংসে।

(তাল্লভুদা থরাকলৈ প্রপ-প্রপ লাক্লগা হেক তাবগা)

থরাকলৈ : হী: নঙগুস্বনসু ইচাদকা অদুন্না ঙাঙজ শারিয়ে, লৈহল্লোই,
লৈহল্লোইয়ে মফমসিদা। ইচাসে ইমুংসিদনে হাত্তোকপীদনা
শিবা তারেনে, ইচাগী মীচং কনামত্ত লৈতে। হে, গধা!
নঙনা ইচাবু লৌবিরিবসিবু ইচাসিবু ইমুংসিদা কাংক্রম
ওল্লনবা লৌবিরিবরনে? মসি থোক্তনি হায়দুনা ঐনা নহান্না
হায়দ্রনহে?

(ময়ানুপা শিলহৈবদা কোকশিনা হংপা)

চীংলেন্সী : ইতৈমগী ইবুংঙো শিলহৈবা, ইমাদা খুমগনুকো নঙ চঙঙো,
অমনা হনবা হৌনৈ। ইমা, অমুক্তা তপথবিথো। ইমানা
ফিংগংপীরবদি অঙাংশিংসে যাররোই, অখান্না অমদি
য়াওশি, কায়নবসু যাররোই।

শিলহৈবা : ফরে, ইমানা হৌজ থেংখাং কয়ারক শুরে? ইমানা মাঝ
লৌবা লাকপীরিবসে, ওসিদিনে পুরগা চংপীত্রো। হে নঙনে
ইমুংসিদা লৈবা যারোইকো। নঙ চংলো হায়রিসিনি,
চংত্রো, (শাউনা চঙখিবা)

থরাকলৈ : করি, লৈবা য়ারোই চংত্রো কায়না! ইচাবু হুই হৌদোংদৌনা তানবা, নঙগুম্বনা ইচাদা তানগদবা নঙেনহে, থরাকলৈ ঐগী ইচা পাহ্লেইনুসে সনানিনহে সনা! ওসিমক পুখিগে ইচাসে(ফোন তৌবা)হল্লো ইবুংঙো, নঙ হৌজিকমক লাও, নচেসে হাঙোক-পীরমদৌরেনহে। ঐনা ওসাই হায়রম্বা গাড়ীশিংদো লোইনা পুরগা লাকউ।

চেংলৈলৈমা : ইনে, ইনেনা অহলনি, ঐখোয় ইনম্মা পাহ্লেইনুসে ইনেনা পুমঙাও ঙাওহল্লো। ইনেসু নুপীনি, নুপীগী গুণ খরদি চেনবিবা ফৈ।

পাহ্লেইনু : হে অঙাং, নঙনা ইমাদা ঙাঙবা য়াবগী করি হক লৈ? মচা ঐ লৈরিঙেসিদি, ইমা শোকপা য়ারোই। ইমা, কুইরবনে, মখোয়না ঐবু ওংপদা ইমুংসিদি লৈফম খঙদবা !

চীংলেন্সী : ইনাও, ইমাগী অশাউবসিদি নঙনা অমুক মৈ পীশিল্লিদকো। খরা তপথৌবা ইনাওসিদি, নুপানি ঙাইহাকসু খংননি, ঙাইহাকসু চৈননি, কায়নবা য়াবসু নঙে, ইমুং-মনুংনি।

থরাকলৈ : ইমাগী ইবেম্মা পাহ্লেইনু, ইচাগী নশকসে ফজবনিদকো অদুবুনে নয়্যাংসে থ্রক-থ্রক কংঙগা খাংঙবোইদকো ইচাদি! মচেম শাবী, হিংচাবী, কুরুক্ষেত্রগী লানফমদা পাঙবকা কৌরবকা খংনরকপদদি কৃষ্ণনা শাল্লরকপা লীলানিদো। হো ইবেম্মা, ইমুংসিদি কৃষ্ণগী শায়োল নঙনা ইবেম্মনা হেক থুগায়বা ওম্বসিদি ওম্মীদকো। ইবেম্মগী মীশুম-লাইরা কনপ্রদকো, লৈপ্রবোইদকো লাইরা-তীনরাসে।

(তাল্লাজুদা তেলহৈবা প্রপ প্রপ চঙলকই, মমানা ঙাঙবদো তাই।)

তেলহৈবা : ইমা, ইমানা ওসি ইবাইহনগা, ইচেহনগদা নখৌ গোংনা
ঙাংলিবদো, ঐখোয় ইচে লৈবদগী নত্রো? ইমানা লেম্মীরিবা
খোঙফমদুসু ইচে লৈবদগীনি ঐনা ওসি লাক্লিবসিসু ইচেগী
মরীদগীনি অদুগা ইমানা মীগী ইমুংসিবু থুগায়নবা শিল্লিবসে,
করিগীনো ইমা।

চিংলেন্সী : ইবুংঙো, ইমাদবু হায়হৈদেনহে।

পাঙ্ছোইনু : হে, অঙাং নঙনা করি খঙঙি? হেক লাকপগা ইমাদা
ঙাঙঙিবসে করিগীনো?

থরাকলৈ : বিষ্ণু, বিষ্ণু ওমশ্রেদকো। ইমুংসিদা হেক চঙলকপা মীশিংসে
পুমতে হেঙা তেবজাংনি। ইমাগী ইবুংঙো, নঙ ভাব
তাওকো। নচেসে ফুরং-কাংকোক শারল্লবনিনহে, ইমা
ইচাননে নচেগী থরায় কনশিনহে, ইবুংঙো।

চেংলৈলৈমা : তা তেলহৈবা, ঐখোয় ইনমতোনসে অমুক্তং ঝান্সীয়ু।
ইনেনসু পুনি হায়রে।

তেলহৈবা : ইবেম্ম, ইচনসিদি বারুন্, ঐখোয় ইবাই লৈবরা ? অমুক্তা
কৌরুচো, ইবাই যাওরগা খঙগদবনি।

চিংলেন্সী : ইবেম্মা, তপ্পা হায়য়ুকো, কৈসু তৌদে, ইবুংঙো তেলহৈবা
লাকইদং হায়য়ু।

থরাকলৈ : নুংঙাইরে, নুংঙাইরে, বাখোক-লানখোক মপুং
ফাহল্লগেদো ওসিদি। ইবেম্ম মচেম ওইবী, মমা শাবীসু
নুংঙাইরনি। ইমাগী ইবেম্মা পাঙ্ছোইনু চংলুনহে, নপোং
নটে লোইশিল্লুচোনে।

পাঙ্ছোইনু : ইমা, ঐ লোইশিল্লুরগে, ঐনে ইমুংসিদা লৈহৌবা শুকঙম
ওম্মোইকো। ঐনে মখোয়গী মখোঙেলসে শুকতা
তানিংদে।

তেলহৈবা : ফৈ- ফৈ, ইচে নঙসু ভাব তাবা ফৈকো। ঐখোয় ইমাসুনে নুংঙাইনি, নখোয়নিনা মীগী ইমুং থুগায়বা, ঐনা অমুক যু থকচিল্লগা ইমাগা ইচেগবু ওৎপা।

চাংলেস্বী : ইনাও, ইবেম্মা নঙবু খজিক্তং ফাথৌ কৈদৌগে।

থরাকলৈ : নঙবু চংলোনহে, মতমসে থেংখিনিনে (কিন্না শুবোই- ইনবোই তৌরগা চঙহনখিবা, তোমখিনঙানবা মতাংদুদা চঙলকই, ময়ামগী মতৌদুদা ইঙক ওকই।)

তোমখিন : ইনে, করি করি তৌনরে? হাই নোইবু ইনে লাকপগী চাগা লোল্লবরো? এ: ইশেনসু য়াওরিদনা, ময়ামসিবু করিগী ফম্মদ্রিবনো?

থরাকলৈ : হো ইবুংঙো, ইবুংঙো লাকপসু মফরেদা। ঐগী ইচা পাহোইনুসে ইমুংসিদা লৈবদা মতিক চাররোই হায়দুনা মতম খরা বারক- রাতেম্মুগে হায়না লৌবা লাকচরিবনিদো।

তোমখিন : ই: করিনোনে তাকপীরিবসিবু ইনে।

তেলহৈবা : ইবাইহন, ঐখোই ইমাগী লীলাসে শুম য়েংবিয়ু। ইমা, মীগী ইমুং থুগায়বা শোয়দনা পাপ পুগনি। ঐখোয় ইচেসু ঐনা য়ুমদা শুকলৈ লৈহল্লোই হায়রিসিনি।

(পাহোইনু খোরক্সগা মমাগী মনাক্তা চঙশিন্দনা ডাঙনরিবশিংদু তাদুনা লৈ। তেলহৈবনা মচেদা য়েংদুনা মখা তাই)

ইচে নীংশিংবিয়ু, ককাগী লুহোংবা নুমিত্তা ইমানা লুহোংবগী ফিরক পুগে তৌরবদা, ইমা লুত্রাবীনি, লাই তীনগী পোং পায়হনগনু হায়রকপদা ঐখোয় ইমানা য়ুমদা হল্লক্সগা কপখিবদো, ইচে নঙ ভাব তাত্রা? অদুগা য়েংঙু ইচেমহনসে, নুংঙাই য়াইফকোনগী অর্রাবা মশক খঙদনা হৌরকপী নিঙোলনি। অদুবু পু-পাং শুদ্রবা ইমুংসিদা ঐখোয় ইবাইগা ইবেম্মা চেংলৈ লৈমগবু মচা শক্সা য়োক্লিবনি হায়বসে কাউথোক্সনু।

থরাকলৈ : করিনোনহে ইবুংঙো, মফমসে মীগী ময়ুমনিহে, নঙবু ঐনা চাউননবা য়োরু কপসিবু মীগী বা ঙাঙননবরনহে? কান্নরোই- কান্নরোই, ইমুংসিদনে শম্মা মফৈ অমত্তা থম্মমগদবা নত্তে। লোইনা ফজুনা পুগদবনি। পুংলোলগী মতুংইন্না জগোই শাবা হৈতবী নচেসিদিনে ইমুংসিদা চন্নরোই খঙুত্রা?

চিংলেশ্বী : (পাখৎনা) ইমা, ইনাওবু পুবিখিগনুকো, ইচিন- ইনাওনা ওম্ববা য়ুম অসে পানমিল্লজগে, ইনাওবু থম্মীরম্মুগবা।

থরাকলৈ : হা ইবেম্মা, ইবেম্মা ঐনা কিবসে নঙনা মহেলেহে, ঐদিনে নঙগী ননাক্তা ইচা থনম্মদি ওম্মরোইয়ে। ইচা অসে মফি খুদাংদা য়ালহল্লগা চংহনগে খনবিরিবরো?

তেলহৈবা : ইমা, ভাব য়াল্লা তাবিদেদকো, ইমাবু মীরক্তসু মতিল্লি। মীতিং মফম কয়াদসু ইমানা নুপীগী হক কনগদবনি, ইমুং অম্মা ইংলগা সমাজসি ঈংগদবনি হায়দুনা পাউজেল কয়্যা পীবিরিবা নত্রা? অদুগা ইমানা ওসি পাঙথোক্লিবা মৌওংশিং অসিদি লৈপাক শেম্মা নত্তে লৈপাক থুগায়বনি, ইমাননে ইচেবু কনবা নত্তে। ইচেবু মাঙননবা শিনবনে, হাঙোকপীবনা হেম্মা ফৎত্রা?

(মতাংসিদা পাহ্লেইনু খাংবা ওম্মক্তবদগী মনাকোং মেনশিন্দুনা 'ইমা' হায়না কৌরগা মমাগী মনাক্তা চেনশিল্লি, থরাকলৈমা হরাউনা নোকফেং তৌনা মখুং অনী তিংখোজুনা মচা ওক্কদবগী ঙাইরি। অদুবু পাহ্লেইনুদি মমাগী মনাক্তা চেনশিনবগী মখুংতা মচেগী মনাক্তা 'ইচে' হায়না কৌরগা খুক্ম্মী। তাল্লকসিদা চৈংলৈলৈমগা শিলহৈবগা চঙলকই, মতৌদুদা ইঙক ওক্লা য়েংদুনা লৈ, বাদি ঙাঙদো)

পাছোঁইনু : (নীংঙমদনা কপ্পগা) ইচে, ঐগী ইরাল ঙাকপীযু, ঐননে ইচেদা খলহৈদবা কয়া খনশ্বে। ইমুংসিবু কায়ননবা শিনবদি অতৈনা নঙেয়ে, ঐননে ঐনা। (পেদ্দনা কপচৈ।)

(চিংলেস্বীনা মনাওবু নুংশিনা কোনখংপী)

চিংলেস্বী : ইনাও, ইনাওনা করিগী লাল্লুগনি? লোল ফাওনদবদগী পুম্মক থোক্লি বনি। লাও, ইচেনা কোনগে লাও। নুংঙাইরেদকো ইনাও, ঙসিদি ওহোকা নুংঙাইত্রেদকো।

(মনাওনুপীবু নুংশিনা কোনশিনবিরি, পাছোঁইনুদি হীক- হীক চিংনা কপচরি। থরাকলৈমদি হরাউনা নোকফেৎ তৌরস্বদগী শাউজিন্ননা হায়রকই)

থরাকলৈমা : হৈমা! হৈমা, করিনোনে পাছোঁইনু নঙনা খল্লিদুবো? নঙবু ঙাওরবরো, নঙনা তৌরিদো কান্নরোইনে ইমুংসিদা?

(পাছোঁইনু, মচেগী মরুম লোৎলগা কপ্পা- কপ্পা খুমজরকই)

পাছোঁইনু : ইমা, নচা ঙসিদি ভাব তাজরে, নচাবু বারৌবিগনুকো, ঐ যুমসিগী মৌ ওইনা ইপুরোইবগী খৌগল মতোল লোম্বা তৌজরগে। নুপী হায়বসিদি নোংমা শোয়দনা মমা হায়বদো ওইরকনিদো। মতমদুদা নচানা হল্লকপী ওইনা ইপামদা লৈবদো ইমা, নচানা পামজদ্রে, ইমাগী মায় খুনবা থবক্তি নচানা তৌজররোই।

(মচেগী মরেংবান্দা ঙাদুনা পেমা কপচৈ, তুমিনা লৈরস্বা তোমখিনঙানবা খাংবা ঙম্মাক্কেদনা হায়জরকই।)

তোমখিন : ইনে, ইনেনা অহল অমা ওইনা ইমুংসিবু ঙাকপী শেনবীযু। ইনাওনুপাগা ইনাওনুপীগনা হেক- হেক খংনরিবসিদি লোল ফাওনদবদগীনি। অহল লমন লৈতবগী হৌনবী বারক- রাতেস্বীনবা লৈতবা হায়বদো থোকশ্বে। ঙসিদগীদি ইনেনা বারক- রাতেস্বীরো। (খুকুম্মী)

পাছৌইনু : ইমা, ঐ ইচেগা য়ুমসিদা লৈমিন্নজহৌরগে।

(থরাকলৈ তুমিমা লু লুকা লৈ, ঙাঙলক্লিবা পুম্মক তারি।)

তেলহৈবা : অদুনিদনা ইচে, য়ুমদা শুকহন হল্পকনুকো। নিঙোলনা মপামদা হল্পকগা লৈবসে মীয়ায়্যা হল্পকপী অমা লৈবনি হায়দুনা খোঙথাং খুদিংগী ঙাঙনরক্লনি। ফজফম অমত্তা লৈতবনিকো ইচে। ইমা, ইমাসু ভাব তাবিয়ুকো। ইমাদি শিখ্রগা লোইরে, তিন্নহৌগদৌরিবা লৈমিন্নহৌগদৌরিবসে নহা ঐখোয় ঙাঙনদিদো। নথন্তুগী খনগনুকো, ঐখোয়গীসু খনবিয়ুকো।

(থরাকলৈ তুমিমা তারম্মদগী খাংবা ঙম্মক্লম্মলৈ, তেলহৈববু খাম্মকই।)

থরাকলৈ : য়ারে ইবুংঙো তেলহৈবা, ইমা ভাব তারো তাদুনা লৈবা ঙম্মক্লৈ, মখা তারক্লগনু।

(তাঞ্জাদুদা মতাং চানা চাংলেম্মীনা খুরুম্মকই)

চাংলেম্মী : ইমা, ইনাওগী মচেম ওইরবনিনা ঐমক্কী অপোকপীনি খঞ্জরগে, ইনাও পাছৌইনুবু থম্মীরম্মু। ঐখোয় ইচিন ইনাও অনীনা নুংশি চাম্মনা লৈমিন্নজহৌরগে। ইমাগী নফমদা ইনাওবু নিজহৌরগেকো।


(চেংলৈলৈমনা মনাওদ- মনাওগুম্মা মচানুপীবু নুংশিবীবগী মতৌ মচা য়ুথকপগী শরৈনচিংবশিং মুমা খম্মরকপদগী লৌশিং লাক্কদুনা)

থরাকলৈ : ইমাগী ইবেম্মা চাংলেম্মী, ইমানা তুমিমা লৈবা ঙম্মক্লেনে, করিসু নত্রবা য়ুম্মাক শাগৈ তিন্নদ্রবী নহাক্লা ঐগী ইচাবু ননাও

ওইরবনি হায়দুনা ঐবুনা অপোকপী নমাগুম্মা ইমা-ইমা
 হায়না কৌরকপসিদা ঐগী অশাউবা পুম্বা উন-রাইমুক
 চীকথেনহে। ইচাশা, লাওনে, অপোকপা গাভুনা ইচা
 নভেনে। নখোয় পুম্বমকী নফমদা ঐ মায়থিরেনহে। নুপী
 ওইরগা নুপীগী পুকচেল চেন্দ্রবী, মমা ওইরগা মমা ওইবীগী
 মীনুংশি চেন্দ্রবী ঐসে ইচাশিংগী নুংশিনবসিনা মীকপ
 থোকহল্লেনে। ঐদি অহল ওইরবনি, ঐনা হিংদুনা কয়াম
 কুইনা হিংগনি। ওসিদি ঐগী লৈজরিবা লন-থুম পুম্বমকসে
 লৈহৌরিবা নচিন-নৌপ্বা পুম্বমজ্ঞা লোইনা শিন্নরম্মগে।
 অদুগনে ঐগী ইচানুপা অঙাওবসিদংদি নখোয় ময়াম চঙদুনা
 অফবা মী অমা ওইহল্লকউকো। নুংশিনবা হায়বসিনা ঐখোয়
 পুম্বমকী অইংবা ওইরকদৌরিবনি। ইচাশা, ইংহনশি
 নুংশিনবসিনা।

(পুম্বমক-নুংঙাইমিন্নবগী মওং, নুংঙাইবা মিউজিক)

লোইরবা।



M U. LIBRARY

Accessioned by MBinda Date 04/05/12
Classified by Date
Catalogued by Date
Data entered by Date

